

2. కాన్ఫరెన్సుల తిరునాళ్ళు

ఉపోద్ఘాతం

కథా ప్రారంభం

1. డెప్యూటీషన్

2. ప్రయాణం

3. తక్కువ పేరు - ఎక్కువ సుఖం

4. స్వాగత సత్కారాలు

5. ఇనాగరేషన్

6. దండుకున్న అమ్మకి పది కూరలు

7. తిండిపోతు

8. మొదటి రోజు

9. కృజ్జతా పత్రం

10. రెండో రోజు

11. మూగ పోయిన సభ

12. వినోదం

13. చివరి రోజు

ఉపోద్ఘాటం

ఒక ఆలోచనా బడి ప్రకారం "విడిగా ఏమీ చెయ్యలేని ప్రముఖులు కలిసి ఏమీ చెయ్యటానికి వీలవదు అని జమిలిగా తీర్మానించే సభలు - కాన్ఫరెన్సులు"

మరో ఆలోచనా బడి ప్రకారం "ఎప్పుడూ ఏమీ చెయ్యని ఎక్కువ మంది, కొద్దిగా, చేసినందుకుగాను కొంత మందిని విమర్శించే సభలు ఈ కాన్ఫరెన్సులు" కాన్ఫరెన్సులు ఏమైనా కాకపోయినా అవి ఏ ఆదర్శాలు సాధించటానికైతే ఏర్పాటు చేస్తారో అవి మాత్రం అక్కడ కాగడా వేసి వెదకినా కనిపించవు.

భారతదేశం అన్నివిధాల వెనక బడింది. ఉన్నమా టంట్ మనకి బోలెడు కోపం. అందుకని మన దేశానికి "అభివృద్ధి చెందుతున్న దేశం" అంటూ పేరు పెట్టుకున్నాం. ఈ అభివృద్ధి చెందుతున్న దేశాలలో శాస్త్రం (సైన్సు) మరియు (అండ్) సాంకేతిక విజ్ఞానం (టెక్నాలజీ)లకి ప్రాముఖ్యం పెరిగింది. ఎస్ అండ్ టి అంటూ దానికి మంత్రుల్ని, సెక్రటరీలను ప్రభుత్వం హడావిడిగా ఏర్పాటు చేసింది. దానికి అనుబంధంగా ఆర్ (రిసెర్చ్) అండ్ డి (డెవలప్ మెంట్) అంటూ మరి కొంత హడావిడి జరుగుతోంది.

కొత్తగా ఏర్పడ్డ మంత్రులు "మాకు మినిస్ట్రీలు రాగానే అవి పోతాయేమోనని భయపడి స్పైన్ లెస్ గా తయారయ్యారు. అటువంటి మాకు సైంటిస్టులే వెన్నెముకలు" అంటూ దేశ్చేవ కోసం నినాదాలిచ్చారు. ఈ విజ్ఞులు ఎప్పటికైనా తమ నెత్తి మీద బరువు దింపుతారని సామాన్యులు ఎదురు చూస్తున్నారు. ఏదైనా చిన్న విషయంలో, అతి చిన్న పరిశోధన జరిగితే "ఇంతంత చిన్న బుర్రలకి అంతంత పెద్ద ఆలోచనలు ఎల్లా వస్తాయో?" అంటూ సైంటిస్టులన్నాసి ప్రజలు గౌరవ పూర్వకంగా ఆశ్చర్యపోతారు.

దేశంలో సైంటిస్టులు, ఇంజనీర్లు ఎడా పెడా రీసెర్చి చేసి పారేస్తున్నారు. ఏడాది కోసారో రెండు సార్లో ఊటీలోనో, జమ్మూలోనో కల్చుకుంటుంటారు. ఆ సమావేశాల్ని కాన్ఫరెన్సులంటారు. దేశంలో ఇటువంటివే రచయితల సభలనీ, మరేవో అనీ తిరునాళ్ళు జరుగుతూనే ఉన్నాయి. వాటి గురించి నా కంతగా తెలియదు. కాని సైంటిస్టుల కాన్ఫరెన్సులు మన దేశంలో ఎల్లా జరుగుతాయో కొంత చూశాను. చూడనిది, ఇతర్ల వద్ద విన్నాను.

కన్నది విన్నది క్లుప్తంగా చెప్తాను. పాఠకులు చదవడానికి వీలుగా, అతిశయోక్తులు కలిపాను అక్కడక్కడ. నిప్పు లేకుండా పొగ రాదు. నిజం లేకుండా కథ రాదు.

కథా ప్రారంభం

మణి “సినిమా కెళ్తామండీ” అని ముద్దుగా అడిగింది. ఎవరికైనా పెళ్ళాం అంటూ ఉన్నాక, ఆ పెళ్ళాం చిన్న కోరికలు కోరకుండా ఉండదు కదా!

“నాకు వీలవదు” అన్నాడు డాక్టర్ గోపాల్రావు ఉరఫ్ గోపన్న. మణి చిన్న బుచ్చుకుంది. తనేమన్నా శేషగిరి పెళ్ళాం శకుంతల లాగా చీరలు కావాలందా? నగలు కావాలందా? కేవలం ఒకే ఒక పంథొమ్మిదిరీళ్ళ తెలుగు సినిమా’ చూద్దాం అని ముద్దుగా అడిగింది. దానికి “నాకు వీలవదు” అంటూ గిరీష్ కర్నాడ్ సినిమాల్లో లాగా రెండు మాటల డైలాగు చేప్పేసి మొగుడు పుస్తకంలో తల దూరిస్తే మణికి ఏడు పొచ్చింది.

అమెరికాలో గోపాల్రావు పి.హెచ్.డి చేస్తుంటే పాచి పద్దగ్గర నుంచి పాకీ పన్నాక చేసిందే కాని నోరెత్తినదా! మణికి అమెరికా దేశం నచ్చలేదు. అక్కడ మల్లెపూలు లేవు. తెలుగు సినిమాలు లేవు. లేవంటే లేవని కాదు. ఎప్పుడో వస్తాయి. అందుకని గోపాల్రావు చదువై పోగానే “ఇండియా వెళ్ళిపోదాం. మా నాన్న ఒక్కడే ఉన్నాడు” అంటూ పోరు పెట్టింది.

గోపాల్రావు ఇండియా తిరిగొచ్చేసరికి ప్రభుత్వం సి.ఎల్.ఆర్. డి.యస్.టి. ఇలాంటి అక్షరాలతో గారడీ చేసి, రక రకాల వరసలలో వ్రాసి వరుసకో సంస్థ స్థాపించి వరసలో నిలబెట్టింది. గోపాల్రావు మేనమామ మణి తండ్రి అయిన సదరు సిద్దయ్య మెరిట్ చూసి ఉద్యోగాలిచ్చే రోజులు ముందున్నాయని, ప్రస్తుతం మంత్రిల్ని జూసి ఉద్యోగాలు తెచ్చుకోవాలని గ్రహించి అల్లుడిని వెంటబెట్టుకుని అందర్ని జూసాచ్చాడు. శాస్త్రజ్ఞులలో ఎ.బి.సి.డి.ఇ. అంటూ కులాలున్నాయి. అందులో బి కులంలో గోపాల్రావుని చేర్చుకున్నారు.

కోతికి కొబ్బరికాయ దొరికింది. ఉద్యోగం వచ్చినప్పటి నుంచి గోపాల్రావు దిదీ-వరస “నాకు టైము లేదు. నేను లాభీకి వెళ్ళాలి. భోజనం అక్కడికే పంపు, సినిమాకి మీనాన్న నీసుకు వెళ్ళు” అనడం మొదలు పెట్టాడు. మణి మనస్పీరోజు కష్టపడింది. ఆ పిల్ల మనస్సు కష్టపడగానే ఆ పిల్ల తండ్రిన సిద్దయ్య తాలూకు పితృ హృదయం బాధపడింది.

“అమ్మాయంతగా ముచ్చట పడ్తుంటే సినిమాకి తీసుకుపోరాదేంటి గోపన్నా!” అంటూ మేనల్లుడిని మందలించాడు.

“నాకు బోలెడు పనుంది. పేపర్ రాయాలి. ఇండియన్ ఇంకుతో ట్రేసింగ్ షీట్ల మీద బొమ్మలు గీయించి, జిరాక్సు తీయించాలి. సైడ్లు చేయించాలి. ఆ పైన పేపర్ ప్రెజెంట్ చెయ్యటం ప్రాక్టీస్ చెయ్యాలి” అంటూ వివరించాడు గోపన్న.

“ఏంటేంటి?” అని అడిగాడు సిద్ధయ్య అర్థంకాక.

“వచ్చే నెల నాకు ఢిల్లీలో కాన్ఫరెన్స్ ఉంది.” అన్నప్పుడు గోపన్న.

“వచ్చే నెల కదా! ఈ రోజు సిన్మాకి పోతే ఏంరా? ఆ తిరునాళ్ళకెళ్లే వాళ్లంతా నీలాగే నెట్రోజులు ముందు నుంచి బెంగెట్టు కుంటారా!” అన్నాడు సిద్ధయ్య నీది మరీ చోద్యం అన్న ధోరణిలో. అపైన “అలాగైతే రోజుకో కాన్ఫరెంచు కెళ్ళే సుబ్బారెడ్డి ఈ పాటికి కడుపులో గుబులికి చచ్చిపోయేవోడు.”

“అవి వేరు. ఇవి వేరు. ఇవి సైన్సు కాన్ఫరెన్సులు. ఇక్కడ విజ్ఞానానికి సంబంధించిన విషయాలు మాట్లాడారు. ఒకడు మాట్లాడేది తప్పో ఒప్పో గ్రహించగలిగిన శాస్త్రవేత్తలు సభ నిండా ఉంటారు. నోటి కొచ్చింది మాట్లాడే పుస్తకాలలో కెక్కించి, ఏకి పారేస్తారు. నువ్వు చెప్పేవి పాలిటీషియన్ల కాన్ఫరెన్సులు. అక్కడేం చేసినా చెల్లుతుంది. నువ్వున్నట్టవి తిరునాళ్ళ” అన్నాడు గోపన్న, నేను నీతో కొన్ని విషయాలు పూర్తిగా ఏకీభవిస్తాన్న ధోరణిలో.

“ఓషోస్! మీ కాన్ఫరెంచులు తిరునాళ్ళు కావా? సైంటిఫిక్స్ విషయం నాకేం తెలియదనుకున్నావా? నేనూ నువ్వు దేశమంతా దిరగలేదా? ఇక్కడ సైంటిఫిక్స్ యవారం చూసి నీ తల్లిరగ లేదా? అందుకని మాటలు కట్టి పెట్టి, అమ్మాయిత్, సిన్మాకి వెళ్ళు” అంటూ మణి పక్షం పలికాడు సిద్ధయ్య.

“చూడు మావయ్యా! ఇది నేనిండియాకి తిరిగొచ్చాక జరగబోతున్న మొదటి కాన్ఫరెన్సు. ఇందులో నే నిచ్చే ‘ఇంప్రెషన్’ని బట్టి నా విలువ ఆధారపడి ఉంటుంది. దాని మీద నా భవిష్యత్తాధార పడుతుంది. కనుక నేను సినిమాకి వెళ్ళను.” అని నిక్కచ్చిగా, ఆ పైన పెరట్లోకి వెళ్ళి నీళ్ళ కాగు కింద పెట్టిన కట్టె విరిచి, పక్కనున్న కుండ బద్దలు కొట్టి మరీ చెప్పాడు.

“పోరా పిచ్చి సన్నాసీ! అమెరికా వెళ్ళొచ్చిన వాళ్ళకి మతిగాని పోతుందేంట్రా? ప్రమోషన్లకి కాన్ఫరెంచులకీ సంబంధమేంట్రా!” అని నవ్వాడు సిద్ధయ్య.

“అక్కడికి మా ఫీల్డులో ఉన్న పెద్దవాళ్లందరు వస్తారు” అన్నాడు గోపన్న మొండిగా.

“ఆ మాటన్నావ్ బాగుంది వాళ్ళన్నమ్ముకో, అంతేగాని పేపర్లు, ప్రెజెంట్ చెయ్యడాలు అని పెట్టుకోకు. అందరూ పేపర్ల గొడవలో పడి కొట్టుకుంటుంటే ఆళ్ళని వట్టించకునేదెవరు?” అన్నాడు సిద్ధయ్య, మేనల్లుడికి బాగుపడే మార్గం చూపుతూ.

గోపన్న, సిద్ధయ్య మావతో ఏం చెప్పినా చెవిటి వాడి చెవిలో శంఖం ఊదటంతో సమానమే ననుకుని ఊరుకున్నాడు. ఆపైన భార్యని “మణీ! ప్లీజ్ ఆండర్స్టాండ్ మీ!” అని బతిమాలుకున్నాడు. చెట్టంత మొగుడు ప్రాధేయపడ్తుంటే మణి కరిగి పోయింది. “ఒకే! డాలింగ్” అంది.

1. డెప్యూటీషన్ కథ

గోపాల్రావు కష్టపడి తను ఇండియాకు వచ్చాక చేసిన రిసెర్చినంతా క్రోడీకరించి ఒక పేపరు వ్రాశాడు. అది ఇతగాడు వ్రాస్తున్నన్ని రోజులు ఇతనిపై నున్న డాక్టర్ గాలం రామరాజు “వాట్ షేప్ ఆవర్ పేపర్ ఈజ్ టేకింగ్” అంటూ పలకరించేవాడు. రామరాజు సైంటిస్టు ఇ.రామరాజుకి రాయల్ వుయ్ వాడటం అలవాటుంది. అందుకని గోపాల్రావు ఊరుకున్నాడు.

ఓ రోజున డాక్టర్ గాలం “ఎప్పుడు పంపిద్దాం మన పేపర్” అని అడిగాడు గోపాల్రావుని. రామరాజు అమెరికా వెళ్ళినప్పుడు వాళ్ళు అతని పేరుని గల్లంతు చేసి రామ. ఆర్. గాలం చేసూరుకున్నారు.

గోపాల్రావుకి డాక్టర్ గాలం తన పేపరు కోసం గాలం వేస్తున్నాడన్న అనుమానం వచ్చి “నా పేపరు తాలూకు ఎడ్వాన్స్ కాపీని కాన్ఫరెన్స్ కన్వీనర్ కి పంపాను. దాని ఒరిజినల్ మీ ద్వారా పంపుదామనే ఇప్పుడు మీదగ్గరకు వచ్చాను.” అంటూ గోపాల్రావు ఆ కాపీ గాలం ముందు పడేశాడు. గాలం పేపరు మీద గోపాల్రావు పేరే కాని తన పేరు లేకపోవడం గమనించి భృకుటి ముడిచాడు. పెదవి విరిచాడు. గోపాల్రావు ముందు జాగ్రత్తలో ఉన్నాడు. ఇప్పుడు చేసేందు కేమీ లేదు అందుకని - “అల్లాగే పంపుతాను.” అన్నాడు.

“నన్ను, డెప్యూటీషన్ కి రికమెండ్ చెయ్యాలి మీరు. మన ఆర్గనైజేషన్ తరపున కాన్ఫరెన్సుకి నేను డెలిగేట్ గా వెళ్ళాలనుకుంటున్నాను.”

“ఆహా! చూద్దాం,” అన్నాడు గాలం. ‘చేద్దాం’ అనలేదు. అమెరికాలో వీలుకాకపోతే నిర్మోహమాటంగా వీలవదని చెప్తారు. అందుకని, రికమెండు చేస్తాడన్న ధైర్యంతో ఇంటికి వెళ్ళాడు.

ఓ వారం రోజులు పోయాక గాలం లాబ్ అటెండర్ని రిజర్వేషన్లకై రైల్వేస్టేషన్ కి పంపాడు. సరిగ్గా అదే సమయంలో గోపాల్రావుకి తను కాన్ఫరెన్స్ కు పంపిన పేపర్లో చేసిన స్టేట్ మెంటు గురించి ఓ చిన్న అనుమానం వచ్చింది. నిజానికి ఆ అనుమానం ఆ క్రితం రోజు రాత్రే వచ్చింది. అందుకనే రాత్రి “తెల్ల చీర కట్టుకున్న దెవరి కోసము, మల్లెపూలు ముడుచుకున్న దెవరి కోసము” అంటూ మణి భావగర్భితంగా పాటలు పాడుతున్నా చెముడు నటించి తన స్టేట్ మెంట్ తప్పో ఓప్పో తేల్చి చెప్పగల ప్రయోగాన్ని మనస్సులో నిర్మించుకున్నాడు.

అందుకని తెల్లారగానే లాబ్ కి పరిగెత్తాడు. ఎక్స్ పరిమెంటల్ రిగ్ లో మల్టిపుల్ ఛానెల్ యు.వి. రికార్డర్ కావాల్సి వచ్చింది. అది అటెండర్ ఎక్కడో పెట్టాడు. గోపాల్రావు అటెండర్ కోసం ఎదురు చూస్తూ కూర్చున్నాడు. మధ్యాహ్నం ఒంటిగంటయ్యేసరికి అటెండర్ వచ్చాడు. గోపాల్రావు అమెరికాలో చాకుల్లాంటి ఆడ అసిస్టెంట్ల చేత పని చేయించుకువచ్చాడు. వాళ్ళు తొమ్మిదంటే తొమ్మిదింటికే వచ్చేవారు. ఎనిమిదంటే ఎనిమిదింటికే వచ్చేవారు. గోపాల్రావు అటెండర్ మీదందుకని ఎగిరిపడ్డాడు.

“అటెండరూ! అటెండరూ! నువ్వెందుకు టైముకి లాబ్ కి రాలేదు?” అని అడిగాడు గోపాల్రావు.

“రాజుగారు రైలు స్టేషనకి వెళ్ళి, ఢిల్లీకి రిజర్వేషన్లు చేయించుకు రమ్మన్నారు. ఢిల్లీ రైళ్ళు కౌంటర్ దగ్గర ఎంత క్యూ వుంటుందో మీకు తెలియదా? అందుకని ఆలస్యం అయింది” అన్నాడు అటెండర్.

అక్కడితో గోపాల్రావ్, గాలం దగ్గరకు వెళ్ళి “డాక్టర్ గాలం! డాక్టర్ గాలం! మీరెందుకు ఆటెండర్ని రైలు స్టేషన్కి పంపారు?” అని అడిగాడు.

గాలం పెళ పెళా నవ్వాడు- “బాగుంది, మనం అటెండర్ని రైలు స్టేషన్కి పంపకపోతే, వాళ్ళు రిజర్వేషన్లు గుమస్తాని మన లాబ్కి పంపుతారా?” అని అడిగాడు.

“మీ పర్సనల్ పని మీద లాబ్ అటెండర్ని పంపటం- అదేం ధర్మం?”

“నా పర్సనల్లా! భలేవారే! ఢిల్లీలో ఏదో కాన్ఫరెన్స్ వుంది, మన ఆర్గనైజేషన్ నన్నక్కడికి డెలిగేట్గా పంపుతోంది. కనీసం ఆర్గనైజేషన్ పని మీద ప్రయాణం చేస్తున్నప్పుడైనా, అటెండర్ని పంపకపోతే ఎట్లా? నే వెళ్ళాలా? నాకేం పట్టింది. ఆ మాటకొస్తే... నా కోపం వస్తే ఢిల్లీ వెళ్ళటం మానేస్తాను...ఆ!” అన్నాడు గాలం.

గోపాల్రావ్కి హఠాత్తుగా గుర్తుకు వచ్చింది, కాన్ఫరెన్స్కి వెళ్ళటానికి తనూ రిజర్వేషన్లు చేయించుకోవాలని. అసలు విషయం మర్చిపోయి “నా డెప్యూటీషన్ మాట్మైంది?” అని అడిగాడు.

“ఏమవాలి?” అంటూ ఆశ్చర్యం నటించాడు గాలం.

“మిమ్మల్ని రికమెండు చెయ్యమని కోరాను కదా!” అన్నాడు గోపాల్రావ్ నిజంగా ఆశ్చర్యపోతూ.

“మీరోసారి అట్లాంటిదేదో అన్నారు. మీరు మళ్ళీ ఆ విషయం గురించి ఎత్తలేదు. దాన్లేముంది గాని, పైకి మీరా విషయం ఉత్తరం రాశారా?... అదే డెప్యూటీషన్ చెయ్యమని రిక్వెస్ట్ చేస్తూ” అంటూ అమాయకంగా అడిగాడు గాలం.

“మీరు రాస్తూ రనుకున్నాను.”

“మీరు పేపరు డైరెక్టుగా కాన్ఫరెన్సుకి పంపినట్టే పైకి కూడా అల్లాగే మీరు డైరెక్టుగా రాశారనుకుని ఆశ్రద్ద చేశాను. మీరోసారి నాకా విషయం గుర్తు చెయ్యాలింది” అంటూ అసలు రంగు బయట పెట్టాడు.

“కనీసం మీరు కాన్ఫరెన్స్కి వెళ్ళటానికి అనుమతి కోరినప్పుడైనా మీకు నా విషయం గుర్తు రాలేదా?”

“రాలేదు”

“ఎట్లా రాకుండా ఉంటుంది?” ఈసారి గోపాల్రావ్ తీవ్రంగా అడిగాడు.

డాక్టర్గారికి కోపం వచ్చింది. “మీకు తన కోపమే తన శత్రువు అన్న పద్యం రాదా? మీ పనుల విషయంలో మీరే శ్రద్ధ తీసుకోనప్పుడు నేను తీసుకుంటానని ఎట్లా అనుకున్నారు?” అని చిందుల్తోక్కాడు. గోపాల్రావ్ ఏదో చెప్పబోతే, “మీతో ఇంత వరకు మాట్లాడిందే ఎక్కువ

మీకు సమాధాం చెప్పుకోవాల్సిన అవసరం నాకు లేదు" అంటూ గాలం అక్కడ నుంచి విస విసా వెళ్ళి పోయాడు.

గోపాల్రావ్ ఇంటికి వెళ్ళి రెండు ఆస్పిన్ మాత్రలు వేసుకున్నాడు. ఈ అలవాటు కూడా అమెరికాలో అయిందే!

"ఆఫీసులో ఏమైనా గొడవైందా గోపీ?" అని అడిగింది మణి. గోపాల్రావ్ జరిగిన కథ చెప్పాడు. ఆపైన "గాలం గారల్లా ఎందుకు మాటాడాడో" అని ఆలోచనలో పడ్డాడు.

"ఏంటమ్మాయి, గోపన్నేంట్ అంటున్నాడు" అంటూ రంగంలోకి వచ్చాడు సిద్ధయ్య. మణి గోపాల్రావ్ తనతో చెప్పందంతా పూసగుచ్చి తండ్రితో చెప్పింది.

"ఓష్ ఇంతేకదా! నేదెల్సుకొచ్చి జెప్తాగాని నువ్వమ్మాయిస్తీనుకుని సినూకెళ్ళు" అని గోపన్నని అనుసరించి ఆజ్ఞాపించాడు.

మణి తండ్రి కేసి కృతజ్ఞతతో నిండిన కళ్ళతోను, గోపీకేసి అనురాగం నిండిన కళ్ళతోను చూసింది. గోపీ కరిగి పోయాడు. ఆ మూడోలో 'మణి పిచ్చిది' అనుకున్నాడు. 'పాపం మణిని సినిమాకి తను తీసుకెళ్ళక పోతే ఎవరు తీసుకు వెళ్తారు- అది తన విధి' అనుకున్నాడు అందుకని మణితో "తయారవు" అన్నాడు. మణి కళ్ళు ఆనందంతో మెరిసి పోయాయి. మణిని చూసి "పిచ్చిపిల్ల" అనుకున్నాడు సిద్ధయ్య అభిమానంగా.

నీలం చీర, నీలం రవిక, నీలం గాజులు, నీలం రాళ్ళ నెక్లస్, నీలం చెప్పులు వేసుకుని, నీలం బొట్టు పెట్టుకుని మణి తయారైంది. (ఈ రచయిత కథల్లో ఇవేం ఉండవని, అందుకనే బోరు కొడ్తున్నాయని అనగా విని బాగుపడదామనే ఉద్దేశంతో ఈ వర్ణ న్నిరికించాను). గోపన్న కూడా తెల్ల పాంటు మీద నీలం ఇంకు మచ్చ, తయారవుతున్న మణిని దగ్గరగా తీసుకున్నప్పుడు మణి పెట్టుకున్న నీలం బొట్టు అంటుకున్న తెల్ల చొక్కా వేసుకుని మణికి మాచింగ్గా తయారయ్యాడు.

"అదేమిటి... గోపీ! మంచి బట్టలు వేసుకోండి" అంటూ మణి గారాలు పోయింది. ఆ పైన పిసరంత నీలం ఉన్న టెరికాటన్ పాంటు. నీలం టెరిలిన్ షర్టు, నీలం టై, మొసలి చర్మం జోళ్ళు ఇచ్చి వేసుకోమంది. అవన్నీ వేసుకుని రెండంగుళాల వెడల్పయిన బెల్టు పెట్టుకున్నాడు. (రచయిత మరో మెట్టు పైకి వెళ్ళాడు. మగవాళ్ళకి కూడా ఫాషన్లు మప్పుతున్నాడు).

సిద్ధయ్య ఆ సాయంత్రం తనకి తెల్సిన కృష్ణంరాజు దగ్గరికి వెళ్ళి "గాలం రామరాజు మీ చుట్టాలాయనే గదా! మా వాడి నెందుకో అల్లరి పెట్టాడుట. కనుక్కుని నాకు చెప్పాలి" అంటూ కోరి, "రెండ్రోజులు పోయాక వచ్చి కన్పిస్తాను" అని సెలవు తీసుకున్నాడు. అన్నమాట నిలబెట్టుకుని మూడో రోజు సిద్ధయ్య కృష్ణంరాజు దగ్గరకు వెళ్ళి అసలు విషయం కనుక్కుని వచ్చాడు.

సిద్ధయ్య ఆ రోజు రాత్రి భోజనాలు అయ్యాక మొదట్లో అనుకున్న ప్రకారం బయటకి వెళ్ళకుండా తెలుసుకున్న కథ గోపన్న చెవినెయ్యడానికి నిశ్చయించుకున్నాడు. "నాకూ త్యాగాలు చెయ్యడం వచ్చు" అనుకుని మురిసి పోయాడు.

“అమ్మాయి! అల్లుడెక్కడ?” అని మణిని అడిగి మేడ మీదున్నాడని తెలుసుకుని తనూ మేడ మీదకు వెళ్ళాడు. ఓ పెద్ద పాగాకు కాడ మధ్యకు చీల్చి పాడుగ్గా చుట్ట చుట్టాడు. దాన్ని రెండు చేతుల మధ్య పెట్టి దొర్లించాడు. పటుక్కున చివర కొరికాడు. ఆ కొరికిన ముక్క కాసేపు బుగ్గ నుంచుకుని ఆ పైన ఉమ్మేశాడు. ఇదంతా చేస్తూ గోపన్న నో కంట కనిపెడ్తూనే ఉన్నాడు.

“తెల్పుకున్నావా మావయ్యా?” అని అడిగాడు గోపన్న. అది సిద్దయ్య క్కావలసిన ప్రశ్న.

“ఏ విషయం?” అని అడిగాడు సిద్దయ్య.

“డాక్టరు గాలం ప్రవర్తన విషయం” గుర్తు చేశాడు గోపన్న.

“ఒరే అల్లుడా! ఓమాటంటాను, కోపం తెచ్చుకోమాకు. ఇందులో అంతా నీ తప్పేరా!”

అన్నాడు సిద్దయ్య ఉపోద్ఘాతంగా.

“నా తప్పా! ఎల్లా?” అని ఆశ్చర్యంగా అడిగాడు గోపన్న.

“నీ తప్పే. నీ కాయితాల మీద గాలం పేరు కొట్టేశావంటగా, పైగా అవి కాన్స్పరెంచుకి నువ్వే డైరెట్టుగా పంపావంటగా?”

“కాయితమా!.... ఓ..... ఆదా.....నా పేపర్ మీద గాలంపేరు రాస్తే కదా కొట్టేయడానికి”

అన్నాడు నవ్వుతూ గోపన్న.

“గోపన్నా! నీ పెళ్ళికి మీ నాన్న శుభలేఖ విషయంలో ఏం చేశాడురా?”

“ఏం చేశాడు!”

“మీ పెద్దనాన్న పేరు మీద అచ్చేయించాడు. అంతేకాని తన పేరు మీద అచ్చేయించు కోలేదు, అవునా?”

“ఆయన నాకు స్వయానా పెద్దనాన్న. ఆయన మా కుటుంబానికి పెద్ద. దానికీ దీనికీ సంబంధం లేదు. నాకు గాలంగారేమన్నా పెద్దనాన్నవుతారా? ఆయన నా పరిశోధనలో ఏం పాటు పడ్డాడని ఆయన పేరు పెట్టాలి?”

“మీ పెద్దనాన్న నీ పెళ్ళికేం పాటు పడ్డాడు? ఏదో పెద్దాయన బతికున్నాడన్న గౌరవం కొద్దీ మీ నాన్న అల్లా అచ్చేయించాడు అవునా?”

“అవును”

“ఆయన మీ శుభం కోరేవాడని ఆయన పేరుండటం మీకు గౌరవం, శుభం అని పేరేశాడు. అవునా?”

“అవును”

“ఇంకా నీకు దానికీ, దీనికీ సంబంధం కనబడ్డంలేదా?”

“లేదు.”

“నువ్వేం సైంటిఫిక్కోడివి? ఈ మాత్రం తెలియనోడివి! ఆయన మీ యింటికి పెద్దయితే ఈయన మీ ఆపీసుకి పెద్ద. ఆయన పేరెట్టే ఎల్లా శుభం జరుగుతుందో ఈయన పేరెట్టినా అంతే! ఈయనకి మాత్రం నిన్నాశీర్వదించాలని వుండదూ! నువ్వవకాశం యివ్వకపోతే ఎట్లా?”

“అది కాదు మామయ్యా!”

“నువ్వూరుకో. ఇంకేం జెప్పకు, నువ్వు జేసింది తప్పని తప్ప. ఆయన పేరెట్టకపోడం నువ్వు చేసిన మొదటి తప్ప. ఆయనంతట ఆయనే పెట్టుకునే అవకాశం లేకుండా నువ్వు కాయితాలు డైరెట్టుగా పంపడం రెండో తప్ప. ఈ తప్పుల్లేసి పైగా నువ్వుయింట్లో పోట్లాడ్తావా? మా గాంధీ అంత పెద్దోడెల్లా అయ్యాడో తెల్సా! చేసిన తప్పు లొప్పు కోవడంవల్ల. అల్లాంటి గాంధీగారి దార్లో నడిచే సిద్ధయ్య అల్లు డెదవ పన్నేశాడంటే నా కెంత నామర్దా. కాయితాలు డైరెట్టుగా పంపినోడివి శాంషన్కి ఎందుకని నువ్వే ఆర్జీ పెట్టుకోలా? నాకు తెలవక అడుగుతాను” అంటూ సిద్ధయ్య గోపన్నని దులిపేడు.

“గాలంగారు రాస్తే సులభంగా శాంక్షన్ అవుతుందని.”

“నీ కవసరం వచ్చినప్పుడాయన్రాయాలీ! లాపోతే ఆయన వూసే నీ కక్కర్లేదూ?”

“ఆది ఆయన ఉద్యోగ ధర్మం”

“పోరా సన్నాసి! ఇట్టాగే మాట్లాండుంటావు. ఆయనకి మండింది. నే నెళ్ళి ఆయనతో సర్ది చెప్పాను. ఇల్లా పాడై పోతావని తెలిస్తే ఆమెరికా పంపక పోదును. నే చెప్తే ఆయనెంత ఇదై పోయారు.

“... అసలేనెళ్ళక పోదునండి ఆ కన్స్పరెంచుకు. కాని దానికి కాన్పూరి నుంచి సత్తెన్నారాయణ రాజని మావోళ్ళబ్బాయ యొస్తున్నాడు. మా అమ్మాయి రాజకుమారిని ఆ అబ్బాయికిద్దా రనుకుంటున్నాం. ఆ అబ్బాయి ఇప్పటి కెన్నుత్తరాల్లాసినా తీరిక లేక మనకేసాచ్చి అమ్మాయిని చూడడం పడలేదు. అందుకని అమ్మాయిని ఢిల్లీకి దీసుకెళ్ళి చూపిద్దారనుకుంటున్నాం. ఆడోల్లిద్దరు వెళ్తే బావుండదు కదా? అందుకని నేను వెళ్తున్నాను. పైగా ఆ కాన్స్పరెంచులో రెండో రోజున నేను కుర్చీలో కూర్చోవాలి అని వాళ్ళు బలవంత పెడ్తున్నారు. మీరు ఆడపిల్ల తండ్రేకదా! మీ క్కాబోయే అల్లుడి కోసం ఎంతో మంది గాలం వేస్తుంటే మీకెలా వుంటుంది. ” అంటూ జెప్పుకొచ్చాడు...

అద్దరే గాని గోపన్నా! యూ ఎన్నంటే ఎంట్రా? గేదెన్న ఆవెన్న ఎరుగును కాని ఈ యూఎన్న ఎరగును” అంటూ అగాడు.

“యూ.ఎన్. అంటే యునైటెడ్ నేషన్స్. అందులో ఉద్యోగం కోసం గాలంగారు గాలం వేస్తున్నారు. ఆ ఉద్యోగం వస్తే ఇన్కమ్టాక్స్ వాళ్ళ గొడవల్లేకుండా బోల్డు జీతాలు, పిల్లలకి ఫారిన్ చదువులు చాలా వీళ్ళున్నాయి. ఆ విషయం నీ దగ్గరెత్తాడా?” అని అడిగాడు గోపాల్రావ్.

“ఏదో మాట వరుస కెత్తాడులే. ఢిల్లీలో దాన్సంబంధించినోళ్ళెవరో ఉన్నారని పన్నోపని అదీ చూసుకోవాలని అన్నాడు. నీది చిన్న ఒయిస్సన్నాడు. నీకు ముందు ముందు కానస్పరెంచుల కెళ్ళడానికి బోలుడు టైముండున్నాడు. తన అయిదేళ్ళలో రిటైరై పోతాడంట. గీపం ఉండగానే ఇల్లు చక్కబెట్టుకోమని నే జెప్పాను”

“రామరాజుగారి కోసం నే కాన్పరెన్స్ మానేసు కోవలన్నమాట. నే వెళ్ళకపోతే ఆయనకేం బాధ?”

“నువ్వు మరీ చిన్నంతరం పెద్దంతరం లేకుండా మాట్లాడున్నావ్. అట్టా మాట్లాడకు. తప్పు తప్పే! ఆడపిల్ల లున్నోళ్ళ బాధలు నీకు, మీ నాన్నకు దెల్పి చావవ్. రామరాజుగారు జెప్పారు. కాన్స్పరెంచుకి కాయితా ల్రాసి నోళ్ళకి కాన్స్పరెంచోళ్ళే నూర్రాపాయిలిస్తార్లు. నీకయినా. నీకీ డబ్బు కక్కుర్తెంట్లా మనకి లేదా ఇంకోళ్ళివ్వడానికి. ఆయన, రామరాజుగారు నీకు డబ్బిప్పించలేక పోయినా సెలవిప్పించగలనన్నాడు. అంద్జేత నువ్వు ఢిల్లీ ప్రయాణానికి సిద్దపడు. రిజర్వేషన్ల సంగతి నేజూసుకుంటా. నీ యెంట నేనూ అమ్మాయెస్తాం”.

“అక్కడ నాకు టైముండదు. నేను మీకేం చూపించలేదు.”

“నాకు ఢిల్లీ కొత్తంట్లా! నేనమ్మాయికి జూపిస్తాలే. కాన్స్పరెంచోళ్ళకి వసతి కుత్తరం రాసి పడెయ్యి.”

2. రైలు ప్రయాణం

గోపన్న, మణి, సిద్ధయ్య ఢిల్లీకి ప్రయాణం కట్టారు. సిద్ధయ్య మణికి గోపన్నకు ఒక కూపె రిజర్వ్ చేయించాడు. అది పిబ్రవరి నెల. అందుచేత రైళ్ళలో రష్ లేదు. రిజర్వేషన్లు మరీ కష్టమవలేదు. తనకి నాలుగు బర్తుల పెట్టెలో ఒక బర్త్ రిజర్వ్ చేయించుకున్నాడు. కారిడార్ టైప్ ఫస్ట్ క్లాస్ వటంలో సిద్ధయ్య పెట్టెకి, మణి, గోపన్నల పెట్టెకి ఒకటే కారిడార్ ఉంది. అలా ఉండటం వల్ల పిల్లల్లోకంట కనిపెట్టుండటానికి పెద్దాయనకి వీలుగా ఉంది. వాళ్ళు చంద్రుడ్డి, చెట్టు మీది పిట్టల్ని చూసే సమయంలో దూరంగా తప్పుకునే వీలు కూడా వుంది.

రైలు పది నిముషాల్లో బయల్దేరుతుందనగా, రామరాజు గాలం, రాణి గాలం, రాజకుమారి గాలం వచ్చారు. గోపాల్రావ్ వాళ్ళని చూసి చెయ్యూపాడు. గాలం తిరిగి చెయ్యూపాడు. “మీరిలా చేతులూపు కుంటూ పోతే రైలెళ్ళి పోతుంది.” అంటూ రాణి కసిరింది. దాంతో గాలం స్పృహలోకి వచ్చి, మూడు ఆరల నిద్ర పెట్టె వైపు దారి తీశాడు. వాళ్ళు అందులో ఎక్కటం చూసి గోపన్న ఆశ్చర్యపోయాడు. స్వంత డబ్బులు పెట్టుకుని ప్రయాణం చేస్తున్న తనే ఫస్ట్ క్లాస్ లో ప్రయాణం చేస్తుంటే ప్రభుత్వపు డబ్బుతో ప్రయాణం చేసే గాలం మూడో తరగతి ఎక్కటం గోపాల్రావ్ కి పీనాసితంగా అనిపించింది.

గార్డుబాబు జండా ఊపి, ఈల వేసాడు. స్టేషన్ లో గంట కొట్టారు. ఇంజన్ కూత వేసింది. ఉన్నట్టుండి గోపాల్రావ్ “మణీ! నువ్వు బర్ట్రాండ్ రసల్ రాసిన ఎ.బి.సి.ఆప్ రెలెటివిటి చిదివావా?”

“లేదు ఏం?”

“ఇందాక జరిగిన పనులు ఏ క్రమంలో జరిగాయన్నది. మన మధ్య ఉన్న దూరం, రైలు వేగం, ప్రయాణం చేసే డైరక్షన్ బట్టి మనం నిర్ణయం చేస్తాం. అవి ఇద్దరికి చెరో క్రమంలోను జరిగినట్టు అనిపించే అవకాశం ఉంది.”

“లేదు”

“ఎల్లా?”

“మనిద్దరం ఒకళ్ళనొకళ్ళం అనుకుని కూర్చున్నాం కదా?” అంది మణి. అందులో తిరుగు లేని లాజిక్ ఉంది. గోపన్న ఏమనలేకపోయాడు.

“అమ్మాయి రెండు చేగోడీలు పెట్టు” అంటూ సిద్ధయ్య పెట్టెలోకి వచ్చాడు టి.టి.ఇ. ఇంకా చార్జ్ సరిజూసుకోలేదు. అందుకు తలుపులు తెరిచే పెట్టారు.

“రాజుగారమ్మాయి బంగారబొమ్మాలా ఉంది” అన్నాడు సిద్ధయ్య చేగోడీలు నముల్తూ. అందం ఎక్కడున్నా సిద్ధయ్య పోల్చుకుంటాడు.

గోపన్న ఆలోచించాడు. ‘ఉంది’ అంటే మణిక్కోపం వస్తుంది. ‘లేదు’ అంటే అబద్ధం చెప్పినట్టవుతుంది. అందుకని “అద్దరేకని మావయ్యా! ఆదేమిటాయన గాంధీగారి పెట్టెక్కాడు.” అంటూ మాట తప్పించాడు.

“గాంధీగారి శిష్యుడు గాబోలు” అందులో వింతేం ఉందన్న ధోరణిలో

“గాంధీగారి శిష్యుడు ఫస్ట్ క్లాస్ ఖర్చులు గవర్నమెంటు నుంచి రాబట్టున్నాడు.”

“అందులో తప్పేముంది. దానికి ఆయన అర్హుడు.”

“అందులో ఆదా చెయ్యటం తప్పు కాదా?”

“ఆదా చెయ్యడం లేదు కదా! ఒక పన్ను క్లాసు టిక్కెట్టడేనేగాని మూడు స్లీపరు టిక్కెట్లు రావు.”

“ప్రభుత్వం తన కోసం ఇచ్చిన డబ్బు కుటుంబం మీద ఖర్చు పెట్టడం తప్పు”.

“అయితే నువ్వు నీ జీతం మణి మీద ఖర్చు చెయ్యటం తప్పు. పెళ్ళాం పిల్లల మీద ఖర్చు చెయ్యటానికే గవర్నమెంటు మీలాంటోళ్ళకి డబ్బిచ్చేది. అయినా నువ్వే కదా చెప్పావ్. మీ అమెరికాలో పెళ్ళాన్ని పిలవకుండా మొగుడైక్కడకీ పిలవరని, అంటే అర్థం ఏంటి?”

గోపన్న జవాబు చెప్పలేదు. రైలు చెట్టూ చామలు దాటి రాళ్ళ భూమిలోంచి పరుగెడుతోంది. పుచ్చపువ్వులాంటి వెన్నెల జీరోవాట్ బల్బ్ కాంతిలాగా మొత్తగా అందంగా ఉంది. టి.టి.ఇ. వచ్చి వెళ్లాడు. మణి అవలించింది. సిగ్గులందుకుని సిద్ధయ్య లేచాడు. తలుపు గట్టిగా వేసాచ్చి అంతకన్నా గట్టిగా “గోపీ” అంటూ మొగుడిని వాటేసుకుంది మణి.

★ ★ ★

తెల్లారింది. ఏదో పెద్ద ఊరు వచ్చింది. సిద్ధయ్య లేచి కాఫీ తాగటానికి హడావిడి పడటం మొదలు పెట్టాడు. అయినవాడిని కానివాడిని “కాఫీ హై?” అని అడిగాడు. వాళ్ళు ‘నై’ అన్నారు. సిద్ధయ్య రైల్లిగి కాఫీ విషయం కనుక్కోడనికి వెళ్ళాడు. సిద్ధయ్యకు హిందీ రాదు. ఇంతలో స్టేషన్ కటకటాలవతలి నుంచి “బడ్డాగాడు ఢిల్లీ పోతున్నాడు” అని ఒకడన్నాడు.

“ఈ అన్యాయాల్ని అరికట్టాలి” అన్నాడు మరొకడు.

తెలుగు వినగానే సిద్ధయ్య మొహం కళ కళ లాడింది. వాళ్ళ దగ్గరకి వెళ్ళి “బాబ్బాబు ఇక్కడెక్కడైనా కాఫీ నీళ్ళు దొరుకుతాయా?” అని అడిగాడు.

“మా గొడవల్లో పడి మే మేడుస్తూ ఉంటే మధ్యలో కాఫీ అంటూ ఊదరగొడ్తావేమిటయ్యా?” అని వాళ్ళు జంటగా విసుక్కున్నారు.

“మీ గొడవలా? అవేంటి?” అని సిద్ధయ్య కుతూహలంగా అడిగాడు.

“మీ రార్చేవారా? తీర్చేవారా?”

“అవేవీ చెయ్యలేకపోవచ్చు, కాని కతల్రాసే వోడోడు మా ఊరోడే ఉన్నాడు. ఆడో చెప్పి మీ గోడు నలుగురికి వినపడేలా చేస్తా. మీ విరోధుల్ని ఏకించేస్తా. పార్లమెంటులో ప్రెళ్ళుల డిగిస్తా.” అంటూ సిద్ధయ్య తన శక్తి సామర్థ్యాల గురించి, పలుకుబడి గురించి చెప్పాడు.

ఒకడు మరొకడు మొహ మొహాల్చుకున్నారు. సిద్ధయ్య చెరో చెవిలో చెరో సగం కథ చెప్పాడు. ఇంతలో సిగ్గులిచ్చి గంట కొట్టారు. సిద్ధయ్య కాఫీ మాట మర్చిపోయి పరిగెత్తుకుంటూ వచ్చి రైలెక్కాడు. రైలు బయల్దేరబోతోంది. సిద్ధయ్య కిందాక ఒకడు చూపించిన బడ్డా అతని లడ్డా లాంటి బార్య తన పెట్టెలో కనిపించారు. మరొకడు చూపించిన పెద్ద మనిషి కిటికీ దగ్గర నిలబడి, “నేరేప్పొద్దున్న బయల్దేరి రానా?” అని రైల్లోని లావుపాటి పెద్దమనిషిని అడుగుతున్నాడు.

“వద్దమ్మా గవర్నమెంటుసలే ఖర్చుల్లో ఉంది. ఈ యేడు మనం కొంచెం పొదుపుగా ఉండాలి” అన్నాడు లోపలివాడు. ఇవి వాళ్ళిద్దరు ఇంగ్లీషులో మాట్లాడుకోటం చేత సిద్ధయ్యకి చూచాయగా అర్థమయ్యాయి.

అప్పుడే దంపతుల పెట్టిలో నిద్ర లేచిన గోపన్న కిటికీలు తెరిచాడు. అతనికి పక్క కిటికీ దగ్గర ప్లాట్ ఫామ్ మీద నిలబడ్డ పెద్దమనిషి “నేను వస్తాను” అంటూ తల్లి వెంటబడే చిన్నపిల్లాడిలాగా రైలు వెంటపడటం కనిపించింది.

“వద్దమ్మా! నీకు ఢిల్లీ నుంచి మంచి పేరు తెస్తాను” అంటూ లోపలున్న భారీ మనిషి తల్లి పిల్లాడిని బుజ్జగించినట్టు బుజ్జగించటం వినిపించింది. ఆ మనిషి భారీగా ఉంటాడన్న విషయం గోపన్నకి కొంత అలస్యంగా తెలిసింది.

రైలు వేగం అందుకుంది. సిద్ధయ్య “హియర్ కాఫీ వేర్ గెటింగ్?” అంటూ ఆ దంపతుల్ని ప్రశ్నించాడు. అందులో ఆడ శాల్తి బడ బడా ఏదో చెప్పింది. సిద్ధయ్యకి అర్థం కాలేదు. బహుశా ఆవిడ హిందీలో జవాబు చెప్పుంటుంది అనుకున్నాడు. ఇంతలో గోపన్న బాత్ రూమ్ నుంచి వస్తూ కనిపించాడు.

“గోపన్నా” అంటూ సిద్ధయ్య పిల్చాడు. అల్లుడిని దంపతులకి పరిచయం చెయ్యబోయి చేతకాక ఊరుకున్నాడు.

గోపన్న “ఆయామ్ డాక్టర్ గోపాల్రావ్ ఆఫ్...” అంటూ పరిచయం చేసుకున్నాడు.

“ఆయామ్ డాక్టర్ మూడేశ్వర్” అంటూ లావటతను చెయ్యి జాచాడు.

“మీ గురించి విన్నాను. మీ తండ్రిగారు కేంద్రంలో మంత్రి కదా?”

“అవును” అన్నాడు మూడేశ్వర్ వినయంగా, “ఈవిడ మా ఆవిడ” అంటూ భార్యను పరిచయం చేశాడు. “పేకాడ్డామా.... నేను అమెరికాలో ఉన్నప్పుడు పోకరాడ్డంలో నన్నుమించిన ఇండియన్ ఉండేవాడు కాదు” అంటూ వినయంగా చెప్పుకున్నాడు.

“అమెరికాలో కూడా మీ గురించి విన్నాను. ఇప్పుడెక్కడికి వెళ్తున్నారు?”

“డిల్లీలో కాన్ఫరెన్స్కి, మీరో?”

“నేనూ అక్కడికే”

“ఈయన....?”

“మా మామయ్య”

సరిగ్గా ఆ సమయంలో సిద్దయ్య “ఒరే గోపన్నా! ఆయన్ని కాఫీ విషయం అడగరా” అంటూ సణగటం మొదలుపెట్టాడు. గోపన్న మూడేశ్వర్ని అడిగాడు. వచ్చే స్టేషన్లో కాఫీ దొరుకుతుందని, దొరకకపోతే స్టేషన్ మాస్టరు ఇంటికివెళ్లి చేయించి పట్టుకొస్తాడని అంత వరకు రైలాగుతుందని, ఆ ఊర్నించే తన తండ్రి పార్లమెంటుకి ఎన్నికైనాడని వినయంగా చెప్పుకున్నాడు.

“మీకు చాలా శ్రమిస్తున్నాను.”

“శ్రమేం లేదు.”

గోపన్న లేచి తన పెట్టె వైపు కదిలాడు. సిద్దయ్య వెనకాతలే బయల్దేరాడు. మాటల్లో గోపన్న “ ఆయన చాలా మంచివాడులా ఉన్నాడు.” అన్నాడు.

“ఇతడి కత తెలిస్తే అల్లా అనవ్.”

“నీకు తెలుసా?”

“తెలుసు”

“అయితే చెప్పు.”

“తెల్లారందీ కథలకి” అంటూ మణి విసుక్కుంది.

“నీకు బోరుకొడుతుందనే డిల్లీ రావద్దన్నాను. పత్రికలలో ఇల్లాంటి కథలొస్తే పేజీల్నిపేస్తావు కదా! అల్లాగే మావయ్య కథ మొదలు పెట్టగానే పై బరైక్కి నిద్రపో” అని తెలుగులో అని ఆపైన ఇంగ్లీషులో “పాపం అసలే రాత్రంతా నిద్దరలేదు” అన్నాడు అమెరికన్ యాసతో. మణి బుగ్గలు ఎరుపెక్కగా మణి పై బర్త్ కెక్కింది.

“చెప్పు మామయ్యా?” అన్నాడు గోపన్న. సిద్దయ్య మణి కేసి క్షమించమన్నట్టుగా చూసి కథండుకున్నాడు.

3. క్షుణ్ణ సేర్లు - క్షుణ్ణ సుఖం కథ

“ఇండా కెళ్ళిపోయిందే, ఆ ఊళ్ళో ఓ గవర్నెంటు లాబెట్రీ ఉంది, అందులో వెట్రీ వెంగన్నరావు ‘బి’ సైంటిస్టుగా ఉన్నాడు. అతనెక్కడుంటే అక్కడి వాళ్లతన్ని వెట్టికుట్టె కింద కట్టి మోసం చేస్తూ ఉంటారు. అదే లాబెట్రీలో పి.వి.రావు అని మరో తెలుగోడున్నాడు. అందుకని స్నేహితులతన్ని పండిత వీరభద్రరావు అంటారు. కాని అతనికి ప్రపంచ గ్లానం నాకున్నదాంట్లో వెయ్యో వంతు లేదు. అందుకని అతన్ని పిచ్చి వీరభద్రరావు అని కూడా అంటారు స్నేహితులు. ఇతడు సైంటిస్టు ‘ఎ’. మనం ఏదైనా గొప్పగా ఉందని చెప్పడానికి ‘ఎ’ క్లాసని, రెండో రకాన్ని ‘బి’ క్లాసని అంటామా! అదేంటో గోపన్నా! ఈ సైంటిఫిక్స్ అన్నీ తల్లకిందులే!...” అంటూ కథాపాడు సిద్దయ్య.

“అదికాదు మావయ్యా! పైకి పోయిన కొద్దీ సామర్థ్యం క్షీణిస్తుందని ఒక సూత్రం ఉంది. అంటే సమర్థులు అన్నిచోట్లా కింద తరగతుల్లోనే ఉంటారన్నమాట. సైంటిస్టులలోనూ అంతే! అందుకని కింది వాళ్లని ‘ఎ’ సైంటిస్టులు అంటారు. ఉద్యోగంలో పైకి పోయిన కొద్దీ సామర్థ్యం తగ్గుతుంది కదా! అందుకని వాళ్లకి డి.ఇ.ఎఫ్. అంటూ నామకరణం చేశారు.” అంటూ సిద్ధయ్యకి గోపన్న వివరించాడు. సిద్ధయ్యకి అర్థం కాలేదు. కాని అర్థమైనట్టు పోజు పెట్టి కథందుకున్నాడు.

“ఇంతకు గవర్నెంట్‌ళ్ళు ఓ రోజున మీ లాబెట్రీలో ఇదిగో ఈ విషయం మీద పరిశోధనలు చెయ్యండంటూ ఉత్తరం రాశారు. దానికి జవాబుగా ఈ మూడేశ్వర్ “దానికి మాకు ఏ సంబంధం లేదు. అది మరో లాబెట్రీ చెయ్యాలైన పని” అంటూ జవాబు రాశాడు.కాయితం “ఇది మీదే!” అంటూ తిరిగొచ్చింది. ఎందుకంటే ఆ పరిశోధనలు చెయ్యమని ఆ తాకీదు సి.ఎమ్. ఆఫీసు నుంచి వచ్చిందట.

ఆప్పుడు మూడేశ్వర్ “నేను పాలనకి సంబంధించి నోడిని. పరిశోధనకి సంబంధించినోడిని కాను. నువ్వు జూస్కో” అంటూ తనకింద ఉన్న ఒక ‘సి’ సైంటిస్టు కిచ్చాడు. ఆడాదికాదు బొమ్మన్నాడు. మరోడి కిచ్చాడు. ఆడూ ఇదే ధోరణి. “పంట లేసుకోండి” అన్నాడు. ఆళ్ళొప్పుకోలా. మూడేశ్వర్ గ్లోపం వచ్చింది. ‘కోడి-కొంగ’ ఆడి తేల్చాడు. దానికి వాళ్ళొప్పుకోలా. చివర్యారిగా చీట్లేశాడు. అందులో బెనర్జి పేరుంది.

ఆ మర్నాడెదా ప్రకారం లాబెట్రీ కాలస్యంగా వచ్చిన బెనర్జి బల్లకి తల అన్ని నిద్దర మొదలు పెట్టాడు. అయితే రోజూలా నిద్దర పట్టలా. కణతల్నొక్కుకున్నాడు. అయినా పట్టలా.

ఆ సమయంలో ఏదో అడగటానికి వి.వి.రావ్ ఆ గదిలో కొచ్చాడు. మామూలుగా అయితే బెనర్జి తన నిద్దరతగాడు పాడేసినందుకుగాను అగ్గి బుగ్గవును. కాని ఆ రోజు అతనికి వి.వి.రావ్ మీద అభిమానం పొంగుకొచ్చింది. “చూడ్రావూ! నాకు నీ మీద బోలుడు నమ్మకం ఉంది. ఒకే లాబెట్రీలో పన్నేస్తున్న మనం అన్న దమ్ముల్లాంటోళ్లం. ఈ కాయితం గవర్నెంట్నుంచి నా చేతి కొచ్చింది. అందులో ఉన్న విషయం నా కంతు పట్టినా దాన్నంతు తేల్చటం నాకు రాదు. వచ్చేమోగాని ‘సి’ సైంటిస్టుగా మారినప్పటి నుంచి ఏదీ గ్నాపకం ఉండి చావడం లేదు. ఈ కాయితంలో ఉన్న విషయం గురించి నా దగ్గర రెండు పుస్తకాలున్నాయి. ఇవి రష్యా వెళ్లినప్పుడెచ్చా. అవో సారి చదువు” అంటూ ఆ కాయితాన్నీ, ఓ రెండు పుస్తకాల్నీ వి.వి.రావుకి అంటగట్టాడు. వి.వి.రావ్ అవి పుచ్చుకుని బయటకెళ్లాడో లేదో బెనర్జికి అవలీంత వచ్చింది. కళ్లు మూసుకు పోయాాయి.

వి.వి.రావు చచ్చి చెడీ రాత్రింబగళ్ళు ఆ పుస్తకాలు చదివి, అవి చెత్తని తేల్చుకుని సరైన పుస్తకాలు లైబ్రరీలో వెతికి పట్టుకుని, ఆ విషయం గురించి చదివి జీర్ణించుకొని పరిశోధన మొదలెట్టాడు. అది పెద్ద సముద్రంలా కనిపించింది. అప్పుడతను బెనర్జి దగ్గరికెళ్లి “మీకు రెండేతులున్నాయి కదా! అందులో ఒకటి సంతకాలు పెట్టడాని కుంచేసుకుని రెండోదానో నాకు సహాయం చెయ్యండి.” అంటూ కోరాడు.

“నాక్రీరుబడి లేదు, ఆ పి.వి.రావు, అదే కొత్తగా చేరినతను, ఏ గోరునీ పెరగనీయకుండా మొదట్లోనే గిల్లేస్తున్నాడు. అతగాడికి పన్నేదుట. అతన్నడుగు. ముఖ్యమైన విషయాల్లో దప్ప, ఇటువంటి చిన్నచిన్న విషయాలకు నా దగ్గరకొచ్చి నన్ను డిస్టర్బ్ చెయ్యకు” అంటూ వి.వి.రావును పంపించేసి నిద్రలో పడ్డాడు.

వి.వి.రావు, పి.వి.రావు సహాయం కోరాడు. పి.వి.రావు ఎగిరి గంతేశాడు. కొద్ది రోజుల్లోనే పి.వి.రావు గోళ్ళు చూడముచ్చటగా పెరిగాయి. ఎట్లాగైతేనే ప్రాజెక్టు పూర్తయింది. రిపోర్టు రాశారు. అది గవర్నెంటు కెళ్ళింది. అంతవరకు సమస్య రాలేదు.

ఆ రిపోర్టుని కాన్స్పరెంచులో చదువుతామని దానికి అనుమతి కావాలని వి.వి.రావు మూడేశ్వర్ ద్వారా అర్జీ పెట్టుకున్నాడు. గవర్నెంటురేనంది. అక్కడే సమస్య వచ్చింది.

వి.వి.రావు ఆ రిపోర్టును పేపరు రూపంలో రాసి తన పేరు ముందు, పి.వి.రావు పేరు తరువాత పెట్టి బెనర్లీ చేతికిచ్చి కాన్స్పరెంచుకి పంపమన్నాడు. అది చూసి బెనర్లీ “ఇదేం బాగాలేదు” అని వి.వి.రావు పేరుకు తన పేరు ముందు కలిపి “ఇప్పుడు బావుంది” అన్నాడు. వి.వి. రావు ఏమీ అనలేక ఊరుకున్నాడు.

“బేనర్లీ, వి.వి.రావు మరియు పి.వి. రావు.... చచ్చ ఇద్దాలూ పాడుగ్గా ఉంది. బీహార్ మంత్రివర్గంలావుంది.” అనుకున్నాడు బెనర్లీ వి.వి. రావువెళ్ళి పోయిన కొంతసేపటికి, అందుకని తోక కత్తిరించి బెనర్లీ మరియు వి.వి. రావు అని మార్చాడు. “ఇప్పుడు బావుంది” అనుకున్నాడు. ఆ విషయం వి.వి.రావుకి కబురెట్టి చెప్పాడు.

“పి.వి. రావు పేరెందుకు తీసేశారు?” అని అడిగాడు వి.వి. రావు.

“పి.వి. రావు నీకు సహాయం చేశాడు. అంతే కదా! అట్టా అయితే లాబెల్లో ఉన్న టెక్నీషియన్లు, హెల్పర్లు అందరూ నీకు సహాయం చేశారు. వాళ్ళ పేర్లుకూడా పెట్టాలి.”

“అయితే మీ పేరెందుకు?” అని వి.వి. రావు కోపంగా అడిగాడు.

“ఆ ప్రాజెక్టు నీకిచ్చింది నేను. నేను మరొకరి కిచ్చుంటే, పైగా నీకు పుస్తకాలిచ్చింది నేను,” అంటూ ‘ఈ మాత్రం తెలియదా?’ అన్న ధోరణిలో కసిరాడు.

జరిగిన విషయం వి.వి.రావు ద్వారా పి.వి.రావు “పోన్లెండి గురూ గారూ! ఇదో అనుభవం” అన్నాడు.

అక్కడో కతవలా!

బెనర్లీ ఆ కాంట్రాక్టుచుకుని మూడేశ్వర్ దగ్గర కెళ్ళాడు అవి జూస్తునే...

“మనమేదో పేపరాసినట్టున్నామే!” అన్నాడా పెద్దమనిషి బెనర్లీ మాట్లాడలేదు.

సొంతం చూసి ఆ పెద్దమనిషి “నా పేరెందుకెట్టలా?” అని వినయంగాను, నిక్కచ్చిగాను అడిగాడు.

“మీకు పాలనల్తోనేగాని పరిశోధనల్తో ఏం సంబంధం లేదన్నారు గదా!” అంటూ బెనర్లీ చురకంటించాడు. మూడేశ్వర్ పగలపడి నవ్వాడు. బెనర్లీ వీపు మీద రెండు చరుపులు

చనువుగా చరిచాడు. చరిచాక మళ్ళీ నవ్వాడు. “పాలనంటే అందరికీ పన్ను పంచి పెట్టడం, ఫలితాన్ని అందరితోపాటు పంచుకోడం. అయినా ఈ లాబెట్రీ నుంచి ఏ కాయితం నా పేర్లకుండా బయటకి పోదుకదా? మరి ఈ పేపరు ఎట్లా పోతుంది? ఈ మాత్రం తెలియకపోతే నువ్వు ఈ ‘డి’ సైంటిస్టువి ఎట్లా అవుతావ్?” అని మందలించాడు.

ఆ పైన తనే చనువుగా మూఢేశ్వర్, బెనర్జి మరియు వి.వి. రావ్ గా దిద్దాడు. దిద్ది ఓ క్షణం ఆగాడు. “ఈ అయిదు కాయితాల పరిశోధనకి మూడు పేర్లెంట్ గా లేదూ! మనద్దరి పేర్లు ఉంటే చాలూ?” అంటూ వి.వి. రావ్ పేరు దీసిపారేశాడు. “అసలు వన్నేసిందతడు” అన్నాడు బెనర్జి బాధగా.

“పన్నేస్తే ప్రమోషన్ కి రికమెండ్ చేద్దాం, నువ్వు ‘డి’ సైంటిస్టుయినప్పుడతను ‘సి’. అవు తాడు. అంతేగాని ఈపేపర్ మీద అతని పేరు పెట్టడం ఎందుకు? పైగా ఈ కాన్స్పరెంచుకి పెద్దపెదోళ్ళంతా వస్తారు. అక్కడికి మనలాంటి పెద్దోళ్ళల్తేనే గౌరవంగా ఉంటుంది. అయినా ముగ్గురి పేర్లుంటే ఇందులో ఎవరెవరు ఢిల్లీ వెళ్ళాలన్న ప్రశ్న వస్తుంది. గవర్నెంటు ఖర్చులో ఉంది. పాదుపు చెయ్యమంటోంది. ఇద్దరయితే ఏదో తంటాలు పడొచ్చు. ముగ్గురైతే మంద, మంద కాన్స్పరెంచు కెళ్ళడానికి చేటు, ఈ వెట్రీనాగమ్మ అక్కడికి వచ్చినా ఏం మాట్లాడగల్గు?” అంటూ మూఢేశ్వర్ బెనర్జికి గ్నాన బోద చేశాడు.

అయితే నిజంగా అస్పల్విషయం దెల్పిన కుర్రాళ్ళకి చాకచక్యంగా కప్పదాట్లు వేస్తూ జవాబు చెప్పాల్సిన అవనరం లేదని, కాన్స్పరెంచులో నరియైన జవాబులు చెప్తే తప్పించుకోవాల్సిన ప్రసక్తే లేదని ఈ పెద్దాళ్ళు సరియైన జవాబు తెలియక ఏదో ఒకటి చెప్పి తప్పించుకుని, ఆ చాకచక్యమే ముక్యం అనుకుంటార్ట. ఏదైతేనేం ఈ ఉపన్యాసం మూలంగా బెనర్జి మూఢేశ్వర్ తో లాలూచీ పడ్డాడు.

అందుకని ఆ పేపరు వాళ్ళిద్దరి పేర్లతో కాన్స్పరెంచుకు వెళ్ళింది. బెనర్జి ఆ విషయం వి.వి. రావ్ దగ్గర్తాచాడు. కాన్స్పరెంచుకు మూఢేశ్వర్ బయలుదేరిన రోజునే బెనర్జి పాపం బద్దలయింది. మూఢేశ్వర్ కాన్స్పరెంచుకెళ్ళే పేర్లలో తనొక్కడిదే రాసుకుని బెనర్జి దొదిలేశాడు. బెనర్జి కావిషయం తెలియగానే “ఓర్నక్కా” అనుకున్నాడు.

“ఇదిగో వి.వి. రావు! నేన్నీ పేరెట్టి పేపరు మూఢేశ్వర్ చేతికిచ్చినా. అతనేమో పేపరు మీద తన పేరెట్టుకుని, నీ పేరు తీసేశాడు. ఇవాళే నాకా విషయం తెలిసింది. పైగా తనొక్కడే ఢిల్లీ వెళ్తున్నాడు” అంటూ వి.వి. రావుని పుసిగొల్పాడు.

“నున్నేసిన పనే అయినా చేశాడు” అన్నాడు వి.వి. రావ్.

ఇతన్తో లాభం లేదని గమనించి బెనర్జి “నేనూ వస్తాను” అంటూ మూఢేశ్వర్ వెంటబడ్డాడు. అది నువ్వే జూశావ్.

నువ్వు చూడనిది పి.వి.రావ్, పి.వి. రావ్ స్టేషను బయట నిలబడి నినాదాల్లేయటం.”

... అంటూ సిద్ధయ్య కథ ముగించాడు, మణి నిద్దరాపి లేచింది. రైలు ప్రక్క స్టేషనులో అగింది. కాఫీ లొచ్చాయి.

4. స్వాగత సకారాలు

మధ్యాహ్నానికి చేరాల్సిన రైలు మధ్యదారిలో లోకోమెన్, గార్డులు స్టేషను మాస్టర్లు మెరుపు సమ్మెను చేయటం వల్ల, సాయంత్రానికి ఢిల్లీ జేరింది. గోపాలావు, మణి, సిద్దయ్య రైల్వేలో సామాన్లు దింపించారు. రామరాజు గాలం, రాణి గాలం, రాజు కుమార్తె గాలం వాళ్ళకోసం వచ్చిన చుట్టాల్లో వెళ్ళిపోయారు. మూడేళ్ళర్ కోసం వాళ్ళ నాన్న పోలీసుల్నిచ్చి ఇంపోర్టెడ్ కారు పంపించాడు. అందుకని వాళ్ళు వెళ్ళి పోయారు. గోపాలావు, మణి, సిద్దయ్య మిగిలిపోయారు.

తలకి బర్బను, చొక్కాకి బాడ్డీ, మొహానికి గడ్డం పెట్టుకున్న అతను వచ్చి “హావ్ యూ కమ్ ఫర్ ది కాన్ఫరెన్స్” అని అడిగాడు. గోపాలావు అవునన్నాడు. “అయితే మీ గురంచి మా బస్సులు బయట వేచున్నాయి. అవి మీరు పోవాల్సిన చోటుకు తీసుకుపోతాయి..” అని చెప్పాడు.

గోపాలావు వాళ్ళ సామాన్లతో అక్కడకు చేరుకున్నాడు. అక్కడ నిలబడ్డ బాడ్డీవాళ్ళు “ఎక్కడికి వెళ్ళాలి మీరు” అని అడిగారు.

“మా కెక్కడ ఎకామెడేషన్ యిచ్చారో తెలియదు” అన్నాడు గోపాలావు.

వాళ్ళు దూరంగా కూర్చున్న ఎత్తుముడి పంజాబి డ్రెస్సమ్మాయిని చూపించి, “అక్కడికి వెళ్ళి అడగండి” అన్నారు. సిద్దయ్య, హుటాహుటి అక్కడకు చేరుకుని ఏమడగాలో తెలియక వెనక్కు వచ్చాడు. అప్పుడు గోపాలావు వెళ్ళాడా అమ్మాయి దగ్గరకి, ఆ అమ్మాయి ముందర ‘ఆర్’ అక్షరంలో వెదికి లేదని తేల్చుకుని ‘జి’లో వెతికింది. వెతికి పట్టుకుంది, గోపాలావు వాళ్ళకి అడవిలో కట్టిన కొత్త హాస్టల్లో చోటిచ్చారు.

గోపాలావు ఓ బస్సు దగ్గరకెళ్ళి “కొత్త హాస్టలుకి వెళ్తుందా?” అని అడిగాడు బాడ్డీ పెట్టుకున్న అబ్బాయిని.

“వెళ్ళదు” అన్నాడు

“ఏది వేళ్తుంది?”

“క్షమించాలి. తెలియదు”

“ఎవరికి తెలుస్తుంది?”

“అదీ తెలియదు, ఇది ఢిల్లీ. ఇక్కడ ఎవడి గొడవ వాడిదే! మరొకడి పని గురించి ఎవరికీ తెలియదు.”

గోపాలావు అన్ని బస్సుల దగ్గరా అడుగుతూ పోతుంటే తొమ్మిదో బస్సువాడు “యిది వెళ్తుంది. మీరు నేరుగా యిక్కడికి రాకుండా చాలా ఆలస్యం చేశారు” అన్నాడు. గోపాలావు జవాబు చెప్పకుండా అందులో సామాన్ని, మణిని, సిద్దయ్యని ఎక్కించాడు. మరో రైల్వే కూడా చూసుకుని బస్సు బయల్దేరింది.

బస్సు వెళ్ళి వెళ్ళి అడవిలాగా అందంగా వున్న చోట అగింది. అక్కడ గోపాలావు,

అతగాడి భార్య, మామగారు దిగబడ్డారు. బస్సు వెళ్ళిపోయింది. అప్పుడో చోకీదా రక్కడికి కర్రాపుకుంటూ వచ్చాడు. హిందీలో ప్రశ్నించి ఆ తరువాత “అరోరా సాబ్” అంటూ పిలిచాడు. అరోరా సాబ్ వచ్చాడు. స్వాగతం చెప్పాడు. గదులు తెరిచాడు. అందులో మంచాల మీద పరుపుల్లేవు. కొళాయిల్లో నీళ్ళులేవు. గోపాల్రావు అన్నీ పరీక్షిస్తుంటే అరోరా సాబ్ “ఇది కొత్తగా కట్టారు. సౌకర్యాలు పూర్తిగా ఏర్పాటువలేదు” అంటూ ఓ చిన్న నవ్వు నవ్వాడు.

“ఇది యింకా గవర్నమెంటు పుస్తకాల ప్రకారం, దీన్ని అఫిషియల్ గా కమీషన్ చెయ్యలేదు” అంటూ సమాచారం అందించాడు.

రాత్రితే అందులో లైట్లు వెలగలేదు. క్రితం రాత్రే లైట్లు పోయాయని అది టెంపొరరీ లైనవటం వల్ల ఎవరు బాగుచెయ్యాలో తెలియక ఎవరూ బాగుచేయలేదని అరోరా సాబ్ చెప్పాడు.

“ఈకొవ్వొత్తులుంచండి” అన్నాడు ‘ఎట్ యువర్ నర్వీస్’ ధోరణిలో.

“నేనిక్కడుండను. నాకు వేరే చోటు కావాలి” అన్నాడు గోపాల్రావ్.

“అల్లా అయితే మీరు రాక్రా సాబ్ ని కలుసుకోవాలి.

“ఆయనెక్కడుంటాడు?”

“కాన్పరెన్సు జరిగేచోట, మెయిన్ ఆఫీసుంది. అక్కడ,”

“ఇప్పుడుంటాడా?”

“ప్రాద్దున్న ఏడు గంటల నంచి రాత్రి పన్నెండు దాకా వుంటారు,”

ఇంతలో మరో బస్సుడు జనం వచ్చారు. ఆ బస్సు అక్కడ్నుంచి మెయిన్ ఆఫీసుకు పోతుందని అరోరా సాబ్ చెప్పాడు. గోపాల్రావు సామాన్లని కుటుంబాన్ని తీసుకుని ఆ బస్సెక్కాడు. తీరా ఆ బస్సు మెయిన్ ఆఫీసుకు వంద గజాల దూరంలో దింపి చక్కా పోయింది. అక్కడ్నుంచి సామాను మోసుకుంటూ మెయిన్ ఆఫీసు జేరుకున్నారు. ఇంతాజేసి అక్కడ రాక్రా సాబ్ లేడు. ఆ రోజు రాత్రి ఏదో నాటకం వుందని, దాన్ని కాన్పరెన్స్ ఆర్గనైజర్స్ డెలిగేట్లు కోసం అడిస్తున్నారని, ఆ ఏర్పాట్లు చూడటానికి రాక్రా సాబ్ అక్కడకు వెళ్ళాడని చెప్పారు.

“మీరు నాటకానికి వెళ్ళదల్చుకుంటే పంపే ఏర్పాట్లు చేస్తాం” అన్నారు వాళ్ళు.

“మేం దూరప్రయాణం చేసాచ్చాం, రెస్టు కావాలి.”

“అయితే యీ రోజు మీ హాస్టలుకి పోయి పడుకోండి. రేపు మార్చుకుందురుగాని” అని సలహా యిచ్చి మరో బస్సులో వాళ్ళని మళ్ళీ కొత్త హాస్టలుకే పంపించారు.

అక్కడ వాళ్ళు “మీరు గదుల కద్దె కట్టాలి” అన్నారు.

“నేను ముందే కట్టాను” అంటూ గోపాల్రావు కొవ్వొత్తి వెలుగులో రసీదు వెదకి పట్టుకుని చూపించాడు.

“క్షమించాలి, మా కీచన కామితంలో ఆ విషయం లేదు. రేపు రాక్రాసాబ్ తో మాట్లాడండి” అన్నాడు అరోరా సాబ్. గోపాల్రావు జవాబివ్వలేదు.

“ఇల్లాంటి భారీ ఏర్పాట్లు చేస్తున్నప్పుడు చిన్న చిన్న పొరపాట్లు జరగుతూ వుంటాయి” అన్నాడు మళ్ళీ అరోరా సాబ్.

“ఈ రాత్రి భోజనాలు మాటేమిటి?” అడిగాడు గోపాల్రావ్

“ఒక్కడేం దొరకదు, అడవి. ఇందాక మెయిన్ ఆఫీసుకు వెళ్ళినప్పుడు తినేసి రావాల్సింది.”

“ఆ విషయం అప్పుడు చెప్పాల్సింది.”

“మీరు తిరిగి ఈ హాస్టలుకే వస్తారనుకోలేదు, క్షమించాలి.”

క్షమాపణలతో గోపాల్రావ్ కడుపు నిండిపోయింది. ఆ రాత్రికి మిగిలిన ఆకలిని తమతో తెచ్చుకున్న చేగోడీలతోను, బిస్కెట్లతోను తీర్చుకున్నారు. వాటర్ బాటీల్లో మిగిలిన నీళ్ళని, రామేశ్వరంలో గంగా జలాన్ని వాడుకునేంత పొదుపుగా వాడుకున్నారు. ఇనప మంచాల మీద హోల్డాళ్ళు వేసుకుని పడుకున్నారు.

తెల్లారాక ఎవరో కుట్రాడు టీనీళ్ళు బ్రెడ్డు రూమ్స్ కి తీసుకువచ్చి ఇచ్చాడు. అవి తాగి నిద్రలేచారు జనం. స్నానానికి, కాలకృత్యాలకి నీళ్ళు లేవు. జనం ఉగ్రులైపోయారు. రాక్రా సాబ్ అంతుజూస్తామాన్నారు. “మా దగ్గర ఖరీదైన హోట్ ఫ్ల రేట్లు వుచ్చుకుని థర్డు క్లాసు వెయిటింగు రూము కన్నా అన్యాయమైన గదులిస్తాడా?” అన్నారు. అనూరుకోలేదు. “చూస్తాం” అని బెదిరించారు. అరోరా సాబ్ పరిగెత్తుకు వెళ్ళి, వచ్చేటప్పుడు జీపులో మనుష్యుల్ని తెచ్చాడు. వాళ్ళు ఏవేవో చేశారు. నీళ్ళు, లైట్లు వచ్చాయి. రాత్రికి పరుపులు వస్తాయన్నారు.

“అవోచ్చేసరికి ఇవిపోతే ఊరుకోం” అన్నారు వీళ్ళు.

“ఎందు కూరుకుంటారూ? ఊరుకోరు” అన్నారు వాళ్ళు!

మనుష్యులు స్నానాలు చేసి కూర్చున్నారు. ఎనిమిదన్నరకి వస్తుందనుకున్న బస్సు రంగున తొమ్మిది కొట్టే సరికల్లా వచ్చింది... గోపాల్రావు, మణి, సిద్దయ్య మిగిలిన జనం బస్సెక్కారు. ఆ బస్సు కాన్పరెన్స్ జరిగే చోటుకి తీసుకెళ్ళింది. అక్కడ మెయిన్ ఆఫీసులో ముందర డెలిగేట్స్ రిజిస్ట్రేషన్ పూర్తి చేసుకుని ఆ పైన ఇనాగరేషన్ జరిగే హాలుకి వెళ్ళాలన్నారు.

5. ఇనాగరేషన్

రిజిస్ట్రేషన్ దగ్గరంతా గందరగోళంగా ఉంది. పది మంది జనం వచ్చేస్తున్నారు. వాళ్ళ మీద నూరు మంది జనం దాడి చేస్తున్నారు. గోపాల్రావుకి ఆశ్చర్యం వేసింది. పెద్ద పెద్ద సైంటిస్టులు, ప్రొఫెసర్లు కూడా చేపల బజారులోలాగా ఎగబడ్తున్నారేమిటా అని. ‘ఇదే కాబోలు నేషనల్ కారెక్టర్’ అంటే అనుకున్నాడు. పది నిమిషాల్లో వెనకాతల వారి తోపుల్తో గోపాల్రావు ఓ అమ్మాయి ముందర వచ్చి నిలబడ్డాడు. పేరు చెప్పాడు.

“ఇది ‘జి’ కౌంటర్”

“నా పేరు ‘జి’ తోనే మొదలవుతుంది.”

“ఇక్కడలేరు. ‘ఆర్’ ట్రయి చెయ్యండి.”

“అదెక్కడ?”

“ఎడంచేతి ప్రక్కనున్న మూడో అమ్మాయి,”

ఆ మూడో అమ్మాయి తను కాదని ప్రక్క అమ్మాయిని చూపించింది, తమ ‘ఓ, డబ్బు’ తో డీల్ చేస్తోందట, ‘ఆర్’, ‘ఎ’ ప్రక్కన అంది. గోపాల్రావు ప్రక్కకి జరిగాడు, ఆ పిల్ల అయిదు నిముషాల పాటు కాయితాలన్నీ గందరగోళం చేసేసి “మీరు కాన్పరెన్సుకి రావటం లేదని మీ పేరు కొట్టేశారు” అంది.

“నేనల్లా ఎవరికీ రాయలేదే!”

“రాయలేదా?... రాక్రా సాబ్!” అంటూ కేకపెట్టింది.

ఎక్కడకు వెళ్ళినా రాక్రా సాబ్ పేరు వినిపిస్తోందే అని ఆశ్చర్యపోయి అత్తనేగానే “ఎవ్వనిచే జనించు....” అంటూ గోపన్న భక్తిగా పద్యం పాడుకున్నాడు మనస్సులో.

“ఆయన పేరు లేదు లిస్టులో, పైగా అయన్లగ్గర రశీదులున్నాయి.”

“అల్లాగా! అయితే ముందర ఈ బొత్తి ఇన్వెట్షన్లు బాగ్ అవీ డాక్టర్ గోపాల్రావు కిచ్చు” అంటూ మరొకరి కోసం పేరు పెట్టిన బొత్తి తీసి ఇచ్చాడు.

“అవతలి శాల్తీ వస్తే!” అంది ఆ అమ్మాయి అనుమానంగా,

“అప్పుడ్చుద్దాం... డాక్టర్ గోపాల్రావు, మీకు మధ్యాహ్నం లంచ్, సాయంత్రం టీ ఏర్పాటు చేస్తున్నాం. మీ భార్యకి కూడా! రాత్రిళ్ళు మీ ఏర్పాట్లు మీరే చూసుకోవాలి. రోజూ రాత్రి ఓపెన్ ఎయిర్ ఆడిటోరియమ్లో ఎంటర్ టెయిన్మెంటుంటుంది. ఇవార్లీ టిక్కెట్లు అయిపోయాయి. రేపు డాన్సుకి ఇస్తున్నాను, తీసుకోండి.” అంటూ వివరాలిచ్చాడు రాక్రా సాబ్.

గోపాల్రావు కష్టమో నిష్టారమో ఆ హాస్టల్లోనే ఉండదల్చుకుని రాక్రా సాబ్ని మార్చమని అడగలేదు.

గోపాల్రావు వెళ్ళి సిద్దయ్యతో “మా యిద్దరికీ తిండి ఏర్పాట్లక్కడే చేశారు మావయ్యా! నువ్వు బయటికి వెళ్ళి భోంచేసి రావాలి,” అని చెప్పాడు.

“నా గొడవ నే బడతాలేరా!” అన్నాడు సిద్దయ్య, మంత్రిగారొచ్చేటయమైంది. డెలిగేట్లు, వాళ్ళ స్వజనం హాల్లో సర్దుక్కుర్చున్నారు. సిద్దయ్య బయటే నిలబడ్డాడు.

మంత్రిగారు గంటన్నర ఆలస్యంగా వచ్చారు. సిద్దయ్య ఎదురెళ్ళి నమస్కారం పెట్టాడు. సిద్దయ్య వేసుకున్న ఖద్దరు బట్టలు, అతన్లోని చొరవ, అంతకు మించి చదువుకోని వాలకం గమనించి “మన్లోవాడే” అనుకున్నారు మంత్రిగారు. అందుకని “బావున్నారా?” అని అడిగాడు తెలుగులో.

“మీరు... పంచాయితీకి వచ్చినప్పుడు ఏర్పాట్లు చేసింది నేనే, గుర్తున్నానా?” అని అడగనట్లుగా అడిగి తనెవరో గుర్తు చేశాడు. మంత్రి గారికా ఏర్పాట్లు గుర్తున్నాయి. అందుకని తన పదవి పోయేలోపల మరోసారి అక్కడికి వెళ్దాం అనుకుంటున్నాడు.

“మంచివారే! మీరు గుర్తులేకుండానా? సుబ్బారెడ్డిగారెల్లా ఉన్నారు? మిమ్మల్నందర్ని చూడటానికి ఓసారి మీ ఉరొద్దాం అనుకుంటున్నా” అంటూ చనువుగా సిద్దయ్య భుజం మీద చెయ్యేసి లోపలికి నడిచారు మంత్రిగారు. “తప్పకుండా రండి” అంటూ సిద్దయ్య ఆహ్వానించాడు.

మంత్రిగారో వస్తున్న సిద్ధయ్య మావని చూసి గోపాలా వాళ్ళర్యపోయాడు. మంత్రిగారు స్టేజెక్కే వరకు సిద్ధయ్య పక్కనే కూర్చున్నారు, ఆర్గనైజర్స్ కి సిద్ధయ్యకి మర్యాద చెయ్యక తప్పలేదు.

కాన్వరెన్సు హాల్లో, నడికొప్పు ముళ్ళ వాళ్ళు, వాలైడల వాళ్ళు, స్లీప్ లెవ్ వాళ్ళు, పుల్ స్లీప్ వాళ్ళు, రకరకాల ఆడవాళ్ళున్నారు. కాన్వరెన్సు హాలు పెళ్ళినాటి రిసెప్షన్ లాగా కోలాహలంగా ఉంది. మంత్రిగారు పదకొండూ పది అయేసరికల్లా వేదిక మీదకు ఎక్కారు, ఆయన్ తోపాటు ఆయేటి కాన్వరెన్సుకి అధ్యక్షుడైన ప్రాఫెసర్ నవనీతచోర్ వేదిక మీదకు వెళ్ళాడు.

గాయకులు మృదు మధురంగా పార్దన పాడారు. మంత్రిగారు నమస్కారం పెట్టి కూర్చున్నారు. ఆ పైన కార్యదర్శి వచ్చి మంత్రిగారు పొద్దున్నే డేహ్రాడూన్ నుంచి కాన్వరెన్సుకి సరియైన టైముకి జేరుకోవాలనే సదుద్దేశంతో కార్లో బయల్దేరారని, తీయితే దార్లో ప్రజలు చీటికి మాటికి కారాపి కష్ట సుఖాలు వెళ్ళబోసుకోవడంలో సున్నిత మనస్సులైన మంత్రిగారవన్నీ ఓపిగ్గా వినటం వల్ల అలస్యం అయిందని చెప్పాడు. గోపాలావ్ వెనకాతలెవరో “ఘెరారా చేశారని చెప్పరాదూ?” అని నెమ్మదిగా అన్నాడు.

పదకొండున్నరకి మంత్రిగారు లేచారు. నమస్కారం పెట్టారు, తనకారోజు కార్యవర్గం వారు కార్యక్రమంలో ఓ పావుగంట కేటాయించారనీ, ఇచ్చినంతలోనే ముగిస్తాననీ చెప్పి మంత్రిగారుపన్యాసం అందుకున్నారు. అందులో ఆర్ అండ్ డి అన్నారు. ఎస్ అండ్ టి అన్నారు. ఎ అండ్ బి అన్నారు. ఇంకా చాలా అన్నారు, అయితే ఉపన్యాసం చాలా జనరల్ గా ఉంది. ఎంత జనరల్ గా ఉందంటే ఆ ఉపన్యాసం ఏ పరిస్థితుల్లో ఇచ్చినా అతికి పోతుంది. ఎవరికీ ఉపయోగపడనంత జనరల్ గా ఉంది. పన్నెండయ్యేసరికి మంత్రిగారు నమస్కారం పెట్టి ఉపన్యాసం ముగించి తనకి వేరే పన్నున్నాయని సభకి శుభాకాంక్షలు, క్షమాపణలు చెప్పుకుంటూ నిష్క్రమించారు.

b. దండుకున్న అమ్మకి పది కుర్రలు కథ

పన్నెండైంది, అధ్యక్షుడైన ప్రాఫెసర్ చోర్ అధ్యక్షోపన్యాసం మొదలు పెట్టాడు. అతగాడు యీ దేశంలో గత పది సంవత్సరాలుగా ఆ శాస్త్రంలో వేరు వేరు శాఖల్లో జరిగిన పరిశోధనల సారం వివరిస్తూ, తన పాండిత్యం ప్రదర్శిస్తూ నలభై నిముషాలు మాట్లాడాడు.

గోపాలావ్, ప్రా.చోర్ తాలూకు నర్వతోముఖమైన పాండిత్యం చూసి ఆశ్చర్యపోయాడు. గోపాలావుకి తన ప్రత్యేకమైన శాస్త్రంలో కూడా అంత అపారమైన పాండిత్యం లేదు, అందుకని అపకుండా చప్పట్లు కొట్టాడు. అది చూసి “మన గురుడివ్వాళ చాలామందిని ఇంప్రెస్ చేసి పారేసినట్టున్నాడు,” అన్నాడు వెనుకాతల వాళ్ళలో ఒకడు.

“మస్కా కొట్టడంలో మనవాడిని మించిన వాడు లేడు” అన్నాడు రెండోవాడు.

గోపాలావు వెనుక్కు తిరిగి వాళ్ళతో పరిచయం చేసుకుని మాటలు కలిపాడు. ఆపైన ‘మీరెవ’రని అడిగాడు.

“మేం ప్రాపెసర్ చోర్ దగ్గర పూర్వం పన్నేసి నెగ్గుకొచ్చిన శిష్యులం” అన్నారు వాళ్ళు
 “మీరిందాక మస్కా కొట్టడం అంటున్నారేమిటి?” అని అడిగాడు గోపాల్రావ్.

“పూర్వం నవనీత చోరుడు తను నవనీతం దొంగిలించి, తను తిని ఆరగించుకుని ఆపైన అందరి మూతులకి తను సంపాదించిన వెన్న పులిమి మురిపించాడు. ఈయన అందరూ చదివి అర్థం చేసుకున్న విజ్ఞానాన్ని కాయితాల మీద రాసుకొచ్చి చదివి మురిపిస్తున్నాడు. ఈ మాట మేం అన్నట్టు మీ రెవరితోనూ అనకండి” అన్నారు వాళ్ళు.

“అసలు కథ చెప్పండి” అనడిగాడు గోపాల్రావు. వాళ్ళు బతిమాలించుకుని ఆ పైన చెప్పారు. దాని సారాంశం.

ప్రా.చోర్కి వెన్నంటే ఇష్టం లేదు. అందుకని పేర్లో ఆ భాగం కుదించేశాడు. కాని ఈ వెన్నంటే ఇష్టంలేని పెద్దమనిషికి కీర్తంటే వివరీతంగా ఇష్టం వుంది. అందుకని “కీర్తి కడ్డదారులారు” అంటూ దానిపై స్వతంగా పరిశోధన చేశాడు. మిగిలిన విషయాల్లో ధైర్యంగా అందరి పరిశోధనలను సంగ్రహించి, పేపర్లు రాస్తూ ఉంటాడు. తెలిసినవాళ్ళు నవ్వుకుంటారు, తెలియని వాళ్ళు అతనో మహాజ్ఞాని అనుకుంటారు. వండుకున్న అమ్మకి ఒకటే కూర. దండుకున్న అమ్మకి పది కూరలు కదా! అందుకని ప్రా.చోర్కి పది శాఖల్లోను పాండిత్యం ఉన్నట్టే లెక్క. ప్రపంచంలో ఈ విషయం తెలియని ఆమాయకులే ఎక్కువ. అందుకని వాళ్ళంతా జేరి ప్రా. చోర్ని ఈ కాన్ఫరెన్సుకి అధ్యక్షుడిగా ఎన్నుకున్నారు.

ప్రా. చోర్కి మొదట కొంచెం భయమేసింది. ఉపన్యాసం సరిగా ఉండదేమోనని. ఆపైన అల్లాంటి కష్టమైన పని గొప్పగా చేసి కీర్తి సంపాదించాలన్న వల్లమాలిన కోరిక కలిగింది. అందుకని ఆయన కింద ప్రస్తుతం వచ్చేస్తున్న శిష్యులకి పూర్వాశ్రమంలో దేశంలో పోగుపడ్డ విజ్ఞానం మీద వ్యాసాలు వ్రాసి పంపమన్నాడు. మన పవిత్ర భారతదేశంలో గురువు ఎల్లాంటివాడైనా గురుభక్తికి లోటు లేదు, నా కిది కావాలని గురు వడిగితే ఆయిష్టంతోనైనా ఆ పన్నేస్తాం కాని మానెయ్యం కదా! అందుకని ఓ పది మంది పది శాఖల్లోని విషయాల గురించి వ్యాసాలు వ్రాసి పంపించారు. అవన్నీ కలిసి ప్రా. చోర్ ఎడిట్ చేసుకున్నాడు. కాని ఆ విషయం అందరికీ తెలియటం ఇష్టం లేక ఎవరికీ అందులో కృతజ్ఞతలు చెప్పుకోలేదు.

అది విన్న గోపాల్రావ్ “ఇదంతా నిజమేనా?” అని అడిగాడు.

“మీర్నమ్మరా? అయిదో పేజీలో ఆర్ పేరా చూడండి. అది నిజానికి మీ పేపర్లోది. అది నేను రాస్తూ ‘ఈ విషయంలో డాక్టర్ గోపాల్రావ్ అభిప్రాయం ఇది’ అంటూ రాశాను. అంటే నేను ఒరిజినల్ డ్రాఫ్ట్లో మీకు క్రెడిట్ ఇచ్చాను. కాని ప్రా. చోర్ అద్దీసి పారేసి అవన్నీ తన స్వంత అభిప్రాయం కింద రాశాడు. నిజానికి శాఖలో అతనికి ‘ఓ’ అంటే ‘డం’ రాదు. అంత వ్యాఖ్యానం చేసే శక్తిది.”

గోపాల్రావ్ అప్పుడా పేపరు శ్రద్ధగా చదివాడు. ప్రా.చోర్కి తన అధ్యక్షోపన్యాసం ఎక్కడో ఒకరో అరో తప్పించి స్థన శల్య పరీక్ష చేస్తూ చదవరన్న విషయం తెలిసుండాలి.

“పదండి, ఆలస్యం అయితే లంచ్ లో ఏం మిగలదు,” అంటూ శిష్యులు దార్తీసారు, డాక్టర్ గోపాల్రావు, మణితో సహా అనుసరించాడు.

7. కింకీ కింకీ

అక్కడ్నుంచి అందరూ భోజనాలు అవరణలోకి నడిచారు. అక్కడ శాకాహారులకి, మాంసాహారులకి వేరు వేరుగ ఏర్పాటు చేశారు. ఆడా, మగా, పిల్లా, మేకా అంతా కలిసి అయిదారు వందల మంది జనం ఉన్నారు. తిండి నాలుగైదు బల్లల మీద పెట్టి ఎవరి తిప్పలు వాళ్లను పడమన్నారు. పెద్దపెద్ద శాస్త్రజ్ఞులంతా ఒక క్రమం పాడు లేకుండా భోజనాలు మీదకు ఎగబడుతున్నారు. కొంచెం పెట్టుకుని “మళ్ళీ తీసుకోవచ్చులే అవసరం అయితే” అన్న ధోరణిలో కాక “మళ్ళీ ఇంత శ్రమ ఎవడు పడ్డాడు?” అన్న ధోరణిలో పళ్లాల్నింపుకుంటున్నారు. సిద్ధయ్యకి అన్నీ ప్రత్యేకంగా తెచ్చి అందించారు. గోపన్న, మణి దొమ్మీలోకి వెళ్లక బయటే ఉండిపోయారు.

పావు గంటయ్యేసరికి జనం పల్చబడ్డారు. బల్లర్లు మళ్ళీ గిన్నెల్నింపుకు వచ్చి బల్ల మీద పెట్టారు. తినడానికి ఒకళ్ళిద్దరు తప్పించి లేరు. గోపన్నా, మణి నింపాదిగా తినటం మొదలు పెట్టారు.

ఇంతలో ఎవరో “అదిగో! అక్కడ! అయిస్ క్రీమ్ ఇస్తున్నారు” అన్నారు. అంతా అటు పరిగెత్తారు. యధాశక్తి రెండు మూడు తీసుకుని తామూ, తమ కుటుంబం తృప్తిగా తిన్నారు. ఆలస్యం అయినవాళ్లకి అయిస్ క్రీమ్ మిగలేదు.

“గోపన్నా ఇలా! ప్రాఫెసర్ గార్నిన్ను జూస్తార్లు” అంటూ సిద్ధయ్య కేక పెట్టాడు. గోపన్నా, మణి అటుకేసి వెళ్లారు. డాక్టర్ గాలం వాళ్లని ప్రాఫెసర్ చోర్కి పరిచయం చేశాడు. బాడ్జీల వాళ్ళు ఎక్కడ్నుంచో అయిస్ క్రీమ్ తెచ్చిచ్చారు.

ఆ గుంపులో గాలం, సత్యనారాయణరాజుని ఊరికే మొహమాట పెట్టేస్తున్నాడు. మూడేశ్వర్, యూ.ఎన్ లో పలుకుబడి కల పెద్ద మనిషి, జోకులకి, కితకితలు పెట్టుకుని మరీ నవ్వుతున్నాడు. ప్రాఫెసర్, చోర్ మిగిలిన జనాన్ని చుట్టూ వేసుకుని వాళ్లకి తెలియని విషయాలేవో అడిగి తెల్పుకుని ఆ విషయాల గురించి కోసేస్తున్నాడు. అదే తెలివైన వాడికీ, తెలివి తక్కువ వాడికీ తేడా. తెలివి తక్కువవాడు అందరికీ తెలిసిన విషయాలలో డబాయిస్తాడు. తెలివైనవాడు అందరికీ తెలియని విషయాలలో డబాయిస్తాడు.

పెళ్లికాని అమ్మాయిల చుట్టూ యువక శాస్త్రజ్ఞులు, కొండొకచో పెళ్లయిన అందమైన ఆడవాళ్ల చుట్టూ మారిస్ పివాలియర్స్ రంగులరాట్నం తిరుగుతున్నారు. కాన్ఫరెన్స్ తిరునాళ్ళంతా హాడావిడిగాను, ఉత్సాహంగాను ఉంది,

8. మొదటిరోజు శాస్త్రజ్ఞుల సదస్సు

భో జనాయాక కాన్ఫరెన్సు మొదలైంది, మణి, సిద్ధయ్య ఇలా కనాట్ ప్లేసులో తిరిగి

సాయంత్రానికి వస్తామంటూ గోపన్నని వదిలేసి వెళ్లిపోయారు. ఓ జాతీయ సంస్థలో పెద్ద తలకాయ అయిన డాక్టర్ మేఘనాథ్ మొదటి భాగానికి అధ్యక్షుడు.

“పోద్దున్న అనుకోని పరిస్థితుల వల్ల కార్యక్రమం ఆలస్యం అయింది. అందుకని పోద్దున్న భాగం కూడా మధ్యాహ్నం కార్యక్రమంతోపాటు నడపాల్సిస్తోంది. కనుక మిత్రులు శక్తికొద్దీ మితభాషులవుతారని ఆశిస్తున్నాను,” అంటూ కార్యక్రమం మొదలు పెట్టాడు.

మొదటి పేపరు బహుస్పృతిది. బహుస్పృతి రామాయణ కాలం నుంచి ఆ విషయం ఎంతో ప్రాముఖ్యతని సంతరించుకుందని, అదని, ఇదని, అసలు పేపర్లో ఏముందో చెప్పకుండా ఓ అరగంట లాగించేశాడు. ఆపైన “కాలం పరిమిత మవడంవల్ల అసలు విషయం గురించి విపులంగా చెప్పటానికి వీలేక పోయింది,” అంటూ ముగించాడు.

ఆ పేపరును విమర్శించడానికి వేదిక మీదకు వచ్చిన మేధావి ఆ సమస్య అంతకు ముందే ఉగాండాలో పరిష్కరింపబడిందని, తను నాలుగేళ్ళ క్రితం అచ్చేసిన పేపర్లో ఆ విషయం స్పష్టంగా వ్రాశానని అన్నాడు. ఆపైన వ్యక్తిగతమైన విమర్శకు దిగాడు. మొత్తం పావుగంట తినేశాడు.

బహుస్పృతి గుంపు నుంచి ఇంద్ర అన్నవాడు లేచి బహుస్పృతి తన పేపర్లో చెప్పదల్చుకున్న విషయాన్ని మేధావి సరిగ్గా అర్థం చేసుకోలేదంటూ మొదలుపెట్టాడు. మేఘనాథ్, సమర్థించుకునే పని బహుస్పృతికే వదిలిపెట్టమన్నాడు. అందుకని ఇంద్ర బహుస్పృతిని పొగుడుతూ ఓ పావుగంట మొదలు పెట్టాడు. అసలు విషయం వదిలేసి అందరూ అప్రస్థత ప్రసంగం చేస్తుంటే ఇదేమన్నా అష్టావధానమా అని ఆశ్చర్యపోయాడు గోపన్న. పేపర్లోని కొత్త విషయాన్ని, అవధుల్ని బయటకు తెచ్చే చర్య అసలు జరగనేలేదు. ‘మనం అమెరికావాళ్ళ దగ్గర అన్నీ నేర్చుకున్నాం కదా! ఇదెప్పుడు నేర్చుకుంటామో’ కదా! అని బాధపడ్డాడు గోపాల్రావ్. అప్పుడే గంట్లంది.

“ఇంకో రెండు గంటల సమయం ఉంది. పది పేపర్లు చర్చించాల్సి ఉంది. అందుకని కాన్వెన్స్కి రాని రచయితల పేపర్లు అసింటా పెడ్తాను” అని మేఘనాథ్ చెప్పి “చర్చించ దల్చుకున్నవాళ్ళు కాయితాల మీద రాసిస్తే రచయితలకి పంపి జవాబు తెప్పిస్తాం” అన్నాడు.

“మొదటి పేపరైన బహుస్పృతి పేపరు మీద జరిగిన చర్చ ప్రోసీడింగ్స్లో వేస్తాం. కనుక చర్చించివాళ్ళు వాళ్ళిక్కడ అన్నదే కాయితం మీద రాసిస్తే సంతోషిస్తాం” అన్నాడు.

“మేం చెప్పదల్చుకున్నదేదో చెప్పాం. సదస్యులకి తెల్సింది. రాసివ్వడానికంటూ ప్రత్యేకంగా ఏముంది” అంటూ చర్చకులు తప్పించు కున్నారు.

9. కృతజ్ఞతా పత్రం కథ

మిగిలిన రెండు గంటల కాలాన్ని మేఘనాథ్ అయిదు పేపర్లకు పంచాడు. వాటి రచయితలు మాత్రమే కాన్వెన్స్కి వచ్చారు. పేపరుకి ఇంకా నాలుగు నిమిషాలు. అంటే ప్రెజెంటేషన్కి పన్నెండు నిమిషాలు, డిస్కషన్కి పన్నెండు నిమిషాలు అంటూ మేఘనాథ్ కేటాయించాడు. మిగిలిన అయిదు పేపర్లలోను, మూడో పేపరు మేఘనాథ్ది. అది కృతిమ

మేఘాలను తయారు చెయ్యటం గురించి. అందులో డాక్టర్ మేఘనాథ్ నిపుణుడు. తనకి, అధ్యక్షుడుగా తను కేటాయించిన కాలం వన్నెండు నిముషాలేనన్న విషయం మరచిపోయి అరగంట సేపు అనర్గళంగా ఉపన్యసించాడు. గోపాల్రావ్ మంత్రముగ్ధుడిలా విన్నాడు. ఉత్సాహంతో చప్పట్లు కొట్టాడు.

“మీరు నన్ను గుర్తుపట్టినట్టులేదు” అన్నాడు గోపాల్రావ్ పక్కన కూర్చున్నతను.

“మీరు.....”

“నేను గజనీని. పూర్వం మేఘనాథ్ దగ్గర పి.హెచ్.డి. కి పన్నేసినవాడిని. మీకింకా గుర్తు రాలేదా? మీరు, మీ మామయ్య, దేశాటనం మీద బయల్దేరారు. మీరేమో ఇండియాలోనే పి.హెచ్.డి. చేస్తాననీ, వద్దని ఆ ముసలాయనాను. అన్నట్లు ముసలాయనంటే ఆయనక్కోపం వస్తుంది కూడాను. ఆయనే నెగ్గాడని, మీరమెరికా వెళ్ళారని తరవాత తెల్సింది.”

“అవును- గుర్తుకు వచ్చింది.”

“మీకు మేఘనాథ్ చేసిన రిసెర్చి, ఇచ్చిన ఉపన్యాసం చాలా నచ్చినట్టుంది?”

“అవును చాలా బాగా నచ్చింది. ఆ ఫీల్డులో ఆయన అధార్టీ!”

“అద్యరేగాని మీరు ఆయన తన పేపరు చివర్న రాసిన ఎక్సాలెన్ట్ మెంటు చదివారా?” అంటూ గజనీ అడిగాడు.

“లేదండీ!” అంటూ గోపాల్రావ్ అప్పుడు చదవటం మొదలు పెట్టాడు.

“ఎల్లా ఉంది?” గజనీ కుతూహలంగా అడిగాడు.

“ఏం అల్లా అడుగుతున్నారు?” ఈ ప్రశ్న గోపాల్రావ్ అడిగాడు.

“మీకర్థం కాలేదన్నమాట. మరోసారి అది బిగ్గరగా చదవండి.” అని గజనీ కోరాడు. గోపాల్రావ్ చదివాడు.

“ఈ విషయంపై పరిశోధన చెయ్యమని కోరిన ప్రభుత్వానికి రచయిత కృతజ్ఞుడు. అభివృద్ధి చెందుతున్న దేశాలకి సహాయం చేసే సంస్థ ఈ పరిశోధన చెయ్యటానికి కావలసిన విరాళం ఇచ్చింది, ఆ సంస్థకు రచయిత మిక్కిలి కృతజ్ఞుడు. ఈ పరిశోధనలో ముఖ్య భాగమైన సిద్ధాంత రూపకల్పన చేసిన నా సహాయకుడు డాక్టర్ రామనాథానికి నా కృతజ్ఞత. ప్రయోగాల విషయంలో నాకు విపరీతంగా సహాయం చేసిన డాక్టర్ ఖాన్ కి నేను ఋణపడి ఉన్నాను. సిద్ధాంతాన్నీ, ప్రయోగాన్నీ సమన్వయం చెయ్యటంలో సహాయం చేసిన డాక్టర్ అబ్రహాంకి నా కృతజ్ఞత వ్యక్తపరుస్తున్నాను.”

గోపాల్రావు చదవటం పూర్తయ్యాక, గజనీ గోపాల్రావు చెయ్యుచ్చుకుని బయటకు లాక్కుపోయాడు. అక్కడ ముగ్గురు వ్యక్తులు గోడ కేసి తలలు బాదుకుంటున్నారు. వాళ్ళని చూపిస్తూ “వాళ్ళే రామనాథం, ఖాన్, అబ్రహాంలు” అన్నాడు గజనీ,

“ఎందుకల్లా తలలు గోడకేసి కొట్టుకదుంటున్నారు? వాళ్ళ బాస్ అంత చక్కగా లోపల ప్రెజెంటే చచ్చేస్తుంటే?” అని అడిగాడు గోపాల్రావు.

గజనీ చెప్పటం మొదలు పెట్టాడు. “దేశంలో ఈ మధ్య కరువు కాటకాలు పేట్రేగి పోయాయి కదా! అది చూస్తుంటే గవర్నమెంటుకు మతి పోయింది. “ఇండ్రయాగం చేస్టేన్” అన్నారు కొందరు. గుల్జారీలాల్ నందా లేడు కదా! ఎవడూ వినిపించుకోలేదు. వానలు కురిపించాలంటే ఏం చెయ్యాలా అని బుర్రలు బద్దలు కొట్టుకున్నారు. అల్లా బుర్రలు షేక్ చెయ్యగా చెయ్యగా ఒకడికి “వానలు కావాలంటే ఇండ్రుడే కావాలేమిటి? మన మేఘనాథ్ లేడూ. అతనేత కురిపిస్తే పోలా వానలు” అన్న బ్రెయిన్ వేవ్ వచ్చింది. అదే బయటకి అన్నాడు. గవర్నమెంటు మేఘనాథ్ కి కృతిమ మేఘాలు తయారు చెయ్యమని ఆదేశం పంపింది.

ఆయన ఆ పని ఈ ముగ్గురికి అప్పజెప్పాడు. వీళ్ళు ఆ పని జేశారు. అయితే వీళ్ళు సూచించిన పద్ధతి లాబోరెటరీలకే పనికొస్తుంది. అంతేగాని లార్జ్ స్కేలులో వానలు కురిపించడానికి పనికిరాదు. వీళ్ళ పరిశోధన మరోదానికూడా పనికొస్తుందని వాళ్ళకి తెల్సు. అది కాన్వరెన్స్ కి పేపర్లు రాయటానికన్నమాట.

అందుకని వీళ్ళు ముగ్గురు మేఘనాథ్ దగ్గరకెళ్ళి పేపర్ రాస్తా మన్నారు. “ఆ కాయితా లిటీయండి, నే జూస్తా” అంటూ మేఘనాథ్ వాళ్ళ దగ్గర అవి తీసుకున్నాడు. అవన్నీ తీసుకుని మేఘనాథ్ పేపర్ రాశాడు. ఆ పేపర్ కాన్వరెన్స్ కి పంపాడు. పైగా వీళ్ళతో “ మీ అందరి పేర్లూ పెట్టాను.” అని చెప్పాడుట. దానికే వీళ్ళు సంతోషించారు.

ఈ మధ్య తెలుగు సినామాలూస్తున్నారా? అందులో మొగుడులా వున్న మంచివాడు, ఇతడే తన మొగుడని నమ్ముతున్న పతివ్రత దగ్గర, అవునని కాదని చెప్పకుండా తెలివిగా మసలుకుంటూ ఉంటాడు. “ఎమండీ నన్నన్యాయం చెయ్యకండి” అంటుంది. అప్పుడు “నీ భర్త నిన్ను అన్యాయం ఎప్పుడూ చెయ్యడు” అంటాడితడు. అల్లాగా నిజం చెప్పకుండా, అబద్ధం ఆడకుండా మేఘనాథ్ “పేపరు మీద మీ పేర్లున్నాయి” అన్నాడు. అవెక్కడో చెప్పలేదు. వీళ్ళు రచయితల స్థానంలో అనుకున్నారు. ఇవాళ ప్రాసీడింగ్స్ యిచ్చినప్పుడు వీళ్ళదేమని అడిగితే “నేను సరిగ్గానే చెప్పాను. మీరే నన్ను సరిగ్గా అర్థం చేసుకోలేదు. నేనన్న మాటకి మీగ్గావల్సిన అర్థం చెప్పకున్నారు” అన్నాడు మేఘనాథ్. అందుకని ఏమనాలో తోచక పొద్దున్నించి వీళ్ళిల్లా తలలు బాదు కుంటున్నారు.” అంటూ గజనీ కథ ముగించాడు.

“అంత బాధపడేబదులు, వెళ్ళి దెబ్బలాడటమో లేక యిప్పుడు చర్చా సమయం కదా! వెళ్ళి అసలు విషయం బయట పెట్టడమో చేస్తే నయం కదా!” అన్నాడు గోపాల్రావ్.

“ఉన్న ఉద్యోగాలూడిపోడానికా! పేదవాడి కోపం పెదవికి చేటు! పెద్దవాళ్ళు ఏం చేసినా చిన్నవాళ్ళు భరించటం నేర్చుకోవాలి. మరీ బాధ ఎక్కువై నప్పుడు బాస్ దగ్గర కోపం వెళ్ళ గక్కినా మరుసటి రోజు నుంచి ఏమీ జరగనట్టు ప్రవర్తించకపోతే అన్యాయం చేసిన బాస్ కి కోపం వస్తుంది. మరింత అన్యాయం చేస్తాడు. అట్టూడండి. అప్పుడే వాళ్ళు మొహాలమీద నవ్వు పులుముకుని లోపలికి వెళ్తున్నారు” అన్నాడు గజనీ.

మేఘనాథ పేపర్ మీద చర్చ ముగిసేరికి. లోపలికి వెళ్ళిన ముగ్గురూ మిగిలిన వాళ్ళందరితో పాటు చప్పట్లు కొట్టారు. గోపాల్రావ్ కదో కొత్త అనుభూతి:

10. రెండో రోజు

రెండోరోజు కుర్చీలో డాక్టర్ గాలం కూర్చున్నాడు. అతని కెదురుగా వున్న కుర్చీల్లో సగానికి సగం ఖాళీగా వున్నాయి. ఆ క్రితం రోజు పేపర్లు చదివేసిన శాస్త్రజ్ఞులు సన్నేహ బృందంగా యింక మాకీ కాన్ఫరెన్సుతో సంబంధం లేదని ఉళ్ళో బలాదూరుగా తిరగటానికి పోయారు. కాన్ఫరెన్సులకి వచ్చి పేపర్లదవటం అనే మొక్కుబడి తీరగానే, రెక్కలొచ్చిన పక్షుల్లాగా ఎగిరి పోయారు. ఉన్న వాళ్ళల్లో ఆ రోజు పేపర్ల రచయితలు మర్నటి పేపర్ల రచయితలు వున్నారు. చర్చించాల్సినవి పొద్దున్నో పది పేపర్లు, సాయంత్రం మరో పది వున్నాయి. కాఫీ విరామం లోపల రెండు పేపర్లు చర్చకు వచ్చాయి. ప్రతి పేపర్ని మేఘనాథ్, మూడేశ్వర్, చోర్ చర్చించటం మొదలు పెట్టారు. వాళ్ళు ఎంతసేపు మాట్లాడినా ఏం మాట్లాడుతున్నారో తెలియ లేదు. కాని ప్రతి ఒక్కరూ మిగిలిన వాళ్ళని ఖండిస్తున్నారు. వాళ్ళ చేతుల్లో కత్తుల్లేవు గాని, లేకపోతే వాళ్ళు నిజంగానే కాళ్ళో చేతులో ఖండించే విధంగా కనిపించారు.

కాఫీ విరామం తరువాత భోజనానికి ముందు చర్చ మరింత ఉధృతం దాల్చింది. మేఘనాథ్ ఏదో చెప్తుంటే చోర్ అది సరయినది కాదని, సమాంతరంగా సంభాషించటం మొదలు పెట్టాడు. చోర్ వేదిక మీద మాట్లాడుంటే మూడేశ్వర్ అక్కడకు వెళ్ళి చోర్ను వేదికమీద నుంచి తోసేసి ఏదేదో చెప్పాడు. చోర్ మూడేశ్వర్ని తోడ్డామని చూశాడు. కాని మూడేశ్వర్ 850 న్యూటన్ల బరువున్నాడు. 85 కిలో గ్రాముల ఘన పదార్థం వుందతని దేహంలో. అందుచేత కుదర లేదు.

కాని తరువాత పేపర్ చర్చకు వచ్చినప్పుడు, చోర్ అసలు విషయం వదిలేసి మూడేశ్వర్ అంతక్రితం పేపర్ గురించి చెప్పిందంతా తప్పన్నాడు. గాలం సభను ఎంతో కష్టం మీద అదుపులోకి తెచ్చాడు. మధ్యలో ఒక ట్రెండు సార్లు గోపాల్రావ్, నేనూ మాట్లాడానని చెయ్యొత్తాడు గాని కాలం సరిపోనందువల్ల, చర్చకుల సంఖ్య ఎక్కువైనందు వల్ల గాలం అవకాశం ఇవ్వలేదు. చోర్, మూడేశ్వర్, మేఘనాథ్ల విషయంలో అవకాశం యివ్వటం అన్న ప్రసక్తి లేదు. వాళ్ళే తీసేసుకుంటున్నారు, తిన్నగా వేదికమీదకు వెళ్ళి.

గాలానికి బెంగ పట్టుకుంది, మధ్యాహ్నం సత్యనారాయణరాజు పేపరుంది. ఇల్లా వుంటే అతని పేపరు రసాభాసవుతుంది. కుర్రాడసలే రాజకుమారి వైపు మొగ్గు చూపుతున్నాడు కూడాను. ఈ రసాభాసవటం తను అధ్యక్షుడుగా వున్నప్పుడు జరిగితే బావుండదు. ఏమన్నా చేయాలి! అనుకున్నాడు రామరాజు గాలం.

11. మోగనోయిన సభ కథ

మధ్యాహ్నం కార్యక్రమం ముందర, గాలం బాడ్జీలు పెట్టుకున్న అబ్బాయిల్తో చెప్పి

యేదో తీగలున్న పెట్టె తెప్పించాడు. ఒక మీట తన దగ్గర పెట్టుకున్నాడు గాలం. మధ్యాహ్నం సభ ప్రారంభిస్తూ పొద్దున్న చాలామంది చాలా ముఖ్యమైన విషయాలను గురించి చర్చించినా వ్రాత మూలకంగా యివ్వలేదని, యివ్వాలని కోరాడు. “అట్లాగే! వెళ్ళే లోపల యిస్తాం” అన్నారు యివ్వాలనినవాళ్ళు. ఆ రోజు మధ్యాహ్నం చాలా యింటరెస్టింగ్ పేపర్లున్నాయని వాటిలో డాక్టర్ సత్యనారాయణ రాజు దొకటని అన్నాడు గాలం వుపోద్వాతంలో.

ఆ తరువాత పేపర్లు చర్చకు వచ్చాయి. గోపాల్రావ్ ఆమాయకంగా చెయ్యెత్తాడు. “యాస్! డాక్టర్ గోపాల్రావ్” అన్నాడధ్యక్షుడు. గోపాల్రావ్ ఆశ్చర్యపడ్డాడు. తనకి నిజంగానే ఛాన్సొచ్చింది! గోపాల్రావ్ మైక్ దగ్గరకు వెళ్ళి తను మధ్యాహ్నం లంచ్ సమయంలో కాగితం మీద వ్రాసుకొచ్చింది చదివి, ఆ కావితం జాగ్రత్తగా గాలం చేతిలో పెట్టాడు. ఇంకెవరూ మాట్లాడలేదు. ఆ పేపర్ మూఢేశ్వరది.

మూఢేశ్వర్ జవాబిస్తూ తన పేపర్లో తనే ఒప్పుకున్నట్టుగా తను సొల్యూషన్ ఎక్స్ నెగటివ్ అయినప్పుడు వర్తించదని, అయితే గోపాల్రావ్ చెప్పిందాన్ని బట్టి చూస్తే ఎక్స్ పాజిటివ్ అయినప్పుడు కూడా వర్తించదని తెలుస్తోందని, దానికి తను కృతజ్ఞుడినని, అయినప్పటికీ తన పేపరు విలువ పెరిగిందే కాని తగ్గలేదని అన్నాడు.

“అంటే ఎక్స్ సున్నా అయినప్పుడు వర్తిస్తుందన్నమాట” అనుకున్నాడు బిగ్గరగా సత్యనారాయణరాజు. ఆ పైన బిగ్గరగా నవ్వాడు సభలో పెద్ద తలకాయల కందులో నవ్వుడానికి పెద్ద జోకేం కనిపించలేదు. అల్లా నవ్వుడం మొదలు పెడితే తమ పేపర్లన్నింటికీ కూడా నవ్వుచ్చు, నవ్వుడం ఏం మర్యాదా!

సత్యనారాయణరాజు పేపర్ చర్చకి వచ్చినప్పుడు అందరు పెద్దలు దాన్ని బాయికాట్ చేశారు. ‘మేం గుర్తించకపోతే నీ పేపర్ కి విలువ రాదు జాగ్రత్త!’ అన్న ధోరణిలో. తన పేపర్ ఎవరికీ ఉత్సాహం కలిగించకపోవడం చూసి సత్యనారాయణరాజు బాధ పడ్డాడు. గోపాల్రావ్ ఆ సమయంలో లేచి “ఇంత మంచి పేపర్, చాలా అన్నోటిస్ డ్ గా పోతోందని, భారత దేశంలో వున్న పరిస్థితులు మెరుగు పరచటానికి ఒక సైంటిస్టు చేసిన ప్రయత్నం ఎంత చిన్నదైనా, ఎంత కొద్ది మార్పు తెచ్చేదైనా అది గొప్పదని, అదే రిలవెంట్ రీసెర్చని” ఆవేశంగా మాట్లాడాడు.

సభ సాయంత్రం టీ టైమ్ అవకుండానే ముగిసింది.

“ఏంట్రా గోపన్నా ఇవాల్టి విశేషాలు” అనడిగాడు సిద్దయ్య టీ యిచ్చేచోట.

“ఇవాళ మధ్యాహ్నం సదస్యంలో అందరికీ వున్నట్టుండి మూగతనం వచ్చింది. అదే విశేషం. డాక్టర్ గాలం ఏదో మంత్రం వేశాడు.” అన్నాడుద గోపన్న.

ఆ మంత్రం యేమిటో తెల్పుకోవాలని సిద్దయ్య తొందరపడ్డాడు. ఆ మంత్రం తెలిస్తే పంచాయితీల్లో, జిల్లా పరిషత్తులో చాలా మంది నోళ్ళు మూయించవచ్చు. రామరాజు దగ్గరకు వెళ్ళి సిద్దయ్య “పిల్లోడేంటంటున్నాడు. పిల్లది నచ్చిందా?” అనడిగాడు.

“నచ్చకేటవుద్దిలెండి. పిల్ల బంగారబ్బొమ్మ. ఇంతకూ రీసెర్చిలో వుంటాడటా! వుంటే ఓ

కంట కనిపెట్టుకునుండటానికి మీరున్నారాయె. అదే బావుంటుంది. లేదూ! రాజకీయాల్లో దిగుతానంటే ఓ మాట నా చెవినెయ్యండి. నే ట్రెయినింగిస్తూ మా గోపన్నకి నేనెలాగూ పనికిరాను. మా అల్లుడికి మీ ట్రెయినింగూ! మీ అల్లుడికి నా ట్రెయినింగూ! ఎల్లా వుంది?"

"నేనేమిటో అనుకున్నానుగాని మీ గోపన్న చాలా బుద్ధిమంతుడండీ." అన్నాడు రామరాజు. గంట క్రితం గోపాల్రావ్ సత్యనారాయణ రాజుని పొగుడ్తూ ఆవేశంగా మాట్లాడటం చూశాక, రామరాజుకి గోపాల్రావ్ అంటే అభిమానం కలిగింది.

"అన్నట్టు మా గోపన్న మీ సభలో వున్నట్టుండీ. సైంటిఫిక్స్ కుందరికి మూగతనం వచ్చేసిందని చెప్పాడు. ఏమైంది?" అని మనసులో మాటడిగాడు సిద్ధయ్య.

ఆ మాట వింటూనే గాలం పక పకా నవ్వేశాడు. "లేదండీ. ఎవరిష్టం వచ్చినట్టు వాడో చెత్త వాగెయ్యటం. అదంతా రాసి కాయితం మీద ఇవ్వండని అడిగితే అల్లాగే అని యివ్వకపోవటం చూస్తుంటే నాక్కోపం వచ్చింది. ఇదంతా వీళ్ళు సభలో మూర్ఖుల్ని ఇంప్రెస్ చెయ్యాలని ఆడుతున్న నాటకం కదా అనిపించింది. అందుకని మధ్యాహ్నం ఎవరైనా ఏదైనా మాట్లాడితే అది కాయితం మీద రాసివ్వాలనీ, యివ్వకపోయినా బెంగలేదని, టేపు రికార్డరు తెచ్చి రికార్డు చేస్తాననీ, దాన్నిబట్టి నేనే రాస్తాననీ పెద్ద తలకాయల చెవుల్లగ్గర్ మాటేశాను. అదే మంత్రం. చాలా మంది రికార్డులో లేకపోతే చాలా స్టేట్ మెంట్లీస్తారు. న్యూస్ పేపర్ రిపోర్టర్లు, మంత్రుల దగ్గరకు పోయేటప్పుడు టేపురికార్డర్లెందుకు తీసుకు వెళ్ళరో!" అన్నాడు.

సిద్ధయ్య బెంగ పెట్టుకున్నాడు. టేపు రికార్డర్లు కాదుగాని అమెరికా లాంటి దేశమే అట్టుడికిపోయింది. నిక్సన్ అంతటివాడు తట్టుకోలేక పోయాడు. ఇండియాలో మాత్రం మొయిలీ టేపుల గొడవ ఏం తక్కువదా!

12. 9నోదం

మణి ముస్తాబయ్యేసరికి కాన్పరెస్సువారి బస్సొచ్చింది. మణి, సిద్ధయ్య, గోపన్న బయల్దేరారు. ఆ రోజు డాన్స్ ప్రోగ్రాం ఉంది, సిద్ధయ్యని ఎవరూ పిలవలేదు. అందుకని అతన్ని తీసుకు వెళ్ళటానికి గోపన్న మొహమాట పడ్డాడు. "అట్టాంటి బెంగలేం పెట్టుకోకు. అక్కడ నీలాంటోళ్ళ కంటే నాలంటోళ్ళే ఎక్కువుగుంటారు, అయినా నువ్వు నన్ను తీసుకెళ్ళేదేంట్రా గోపన్నా, నేనే వస్తున్నా! ఇవాళ తప్పకుండా రమ్మని మంత్రిగారైచ్చారు. ఆయనా వస్తారంట. ఆయనో నేను చాలా విషయాలు మాట్లాడాలి." అంటూ సిద్ధయ్య బయల్దేరాడు.

బస్సు ఏడున్నర గంటలకల్లా ధియేటర్ కు జేరింది. గోపాల్రావ్, మణి వెళ్ళేసరికి వాళ్ళ సీట్లలో ఎవరో కూర్చున్నారు. ఇదేమిటంటే "మీరు రారనుకున్నాం. పోయిందేముంది. మీరిక్కడ కూర్చోండి" అంటూ తీసుకువెళ్ళి మరో చోట కూర్చోబెట్టారు. ముందరగా చేసుకున్న ప్లానింగ్ అంతా ఆర్గనైజర్స్ కి వ్యర్థం అయింది.

"ఎందుకిల్లా ఇష్టమొచ్చినట్టు కూర్చోబెట్టున్నారు?" అని అడిగాడు గోపాల్రావ్ ఓ స్వచ్ఛంద సేవకుడిని.

“ఊళ్ళో పెద్దలు ఇన్విటేషన్‌కి అయిదుగురు చొప్పున అతిథుల్ని పట్టుకు వచ్చారు. ఈ ధియేటర్లో అంత మందికి చోటు లేదు. వచ్చిన వాళ్ళని పొమ్మనటం ఎలా? అందుకని ఇలా సర్దుతున్నాం” అన్నాడతను.

“వాళ్ళలా ఎందుకు తెస్తారు?”

“ఆర్గనైజర్స్‌లో కొందరు ఫరవాలేదు అందర్నీ తీసుకురండి, మే మేదో విధంగా సర్దేస్తాం’ అంటూ భరోసా ఇస్తారు.”

గోపాల్రావుకి తను సిద్ధయ్యని తీసుకురాకుండా ఉండాల్సింది అనుకున్నాడు. ఆ మాటే మణితో అన్నాడు.

“ఇంతమందిలో మా నాన్నొక్కడే మీకు అలుసుగా దొరికాడు. మా నాన్నొక్కడూ మానేస్తే వీళ్ళ ప్రాబ్లెమ్ సాల్వ్ అయ్యేదా? అయినా మా నాన్నేం ఇంకా లోపలికి రాలేదు కదా? అయినా ధియేటర్లో చోటు లేదు. నాన్న గేటు కవతలే ఉన్నాడు చూడండి.” అంది మణి. మణికి కోపం వచ్చింది. గోపాల్రావుకి అర్థమైంది. అందుకని మరింక మాట్లాడ కుండా ఉండిపోయాడు. కార్యక్రమం గంట ఆలస్యంగా మొదలైనా కూడా నోరైలేదు. కాని చుట్టుపట్ల వాళ్ళు అనుకుంటుంటే కారణం తెల్పుకున్నాడు.

ఆ రోజున కుమారి షర్మ కథక్ నాట్యం చేయబోతుంది. ఆ పిల్లకి తబలా వాయించేవాడూ, తల మాసినవాడూ లాంటి హంగుదారులే కాక నాట్యశ్రీ లాంటి బిరుదులూ, విదేశాల్లో వచ్చిన మెడల్స్ ఉన్నాయి. చాలా కాలంగా మంత్రిగారాపిల్ల గజైకట్టినప్పుడు చూడాలని ముచ్చట పడ్డా వచ్చారు. ఎప్పటికప్పుడు పెరిగే ధరలు, జరిగే సమ్మెలు, విదేశీ పర్యటనలు మొదలైన వాటితో కుదరలేదు. అందుకని ఆయన ఆరు నూరైనా, ప్రభుత్వం పడిపోయినా ఆ ప్రోగ్రాం చూడడానికే నిశ్చయం చేసుకున్నారు. అందుకని తను వచ్చే వరకు ప్రోగ్రాం మొదలవకుండా చూడమని సెక్రటరీకి చెప్పారు. మంత్రిగారంతటి వాడే చూద్దామని ముచ్చట పడ్తున్నాడంటే ఆ ప్రోగ్రామ్ చాలా బాగుండి ఉండాలని ఆ సెక్రటరీ అనుకుని తన డెప్యూటీతో నేను, మంత్రిగారు ఆ ప్రోగ్రామ్‌కి మా కుటుంబాలతో వస్తున్నామని ఏర్పాట్లు చూడమని చెప్పాడు. ఆ కబురు చివరికి అందిన లా అండ్ ఆర్డర్‌వాళ్ళు, మొత్తం పాతిక మంది ఆ డాన్సు చూడానికి వస్తున్నారని ఏర్పాట్లు చెయ్యమని ఇద్దరు జమా జెట్టీలలాంటి మనుషుల్ని పంపించారు. వాళ్ళు చూసిరమ్మంటే కాల్చి వచ్చే రకాలు. అల్లా రెండు మూడు సార్లు కాల్చటం, వీళ్ళ ఎక్సెస్‌లు గురించి విచారించాలని ప్రతిపక్షం వాళ్ళు పట్టుపట్టడం, ఎన్‌క్వైరీలు వెయ్యటం, వాళ్ళు వీళ్ళు మోతాదు మించలేదనీ కమిటెడ్ రిపోర్టులు వ్రాయటం జరిగింది. ఇంతకూ వాళ్ళిద్దరూ చకా చకా అని ఎకాఎకిని స్టేజిమీదకు వెళ్ళిపోయి ఎవరూ తెర తీయ కుండా తాళ్ళు పుచ్చుకుని నిలబడ్డారు.

ప్రజలు “తెర తీయగ రాదా” అంటూ పాడటం మొదలు పెట్టారు. “ఇదేదో పాట ఎవర్లో సెంటినరీలో విన్నాం, బాగానే ఉంటుంది. కాని ఇప్పుడీ మద్రాసీ పాట పాడాల్సిన అవసరం లేదు” అంటూ ఆర్గనైజర్లు కోప్పడ్డారు.

ఎల్లాగైతేనేం ప్రోగ్రాం ఎనిమిదింటికైతే తొమ్మిదయ్యేసరికి మంత్రి గారొచ్చారు. ఆయన వచ్చినవాళ్ళు పాతికమంది, థియేటరు బయట కలిసిన సిద్దయ్యతో వెరసి ఇరవై ఆరుమంది లోపలికి వచ్చారు. మంత్రిగారు ఎడం వైపు వాళ్ళకి, కుడి వైపు వాళ్ళకి టాపులేని కార్లో నిలబడి దండాలు పెట్టుకుంటూ స్టేజీ వద్దకు నడిచారు. అక్కడ ఇరవై ఏడు మందికి చోటు లేదు. అందుచేత వీళ్ళకీ, జమాజెట్టిలకీ కలిపి మొత్తం ముప్పై కుర్చీలు స్టేజీ మీదే ఒక పక్కగా వేశారు ఆర్గనైజర్స్, మంత్రి గారి ఆశీర్వాదంతో కార్యక్రమం మొదలైంది.

కుమారి షర్మ రంగస్థలం మీదకు వచ్చింది. ముందస్తుగా మంత్రిగారికి నమస్కరించింది. ఆపైన ముఖ్యులకి, ఆపైన దేవుడికి, గురువుకి నమస్కారం పెట్టింది. తరువాత మైకు పట్టుకుంది. క్రితం సారి తను విదేశాలు వెళ్ళినప్పుడు, వెళ్ళడానికి క్లియరెన్సు బాధలు, తిరిగి రావటానికి కస్టమ్స్ బాధలు చాలా పడ్డానని చెప్పి మరో రెండు నెలల్లో తిరిగి విదేశాలు వెళ్ళ దల్చుకున్న విషయం చెప్పి ఆ విషయంలో మంత్రిగారు సహాయం చెయ్యాలని కోరింది.

ఆ పైన తబలా ఆసామి చేసే ప్రతి సవాలుకు తను జవాబిస్తా నన్నది. కథక్ గొప్పతనం గురించి చెప్పింది. ఓ అయిదు నిమిషాలు నృత్యం చేసింది. ఈసారి తను చేసే సవాల్కి తబలా అతను జవాబిస్తాడంది. అల్లా పోటీ పడ్తూ మరో అయిదు నిమిషాలు నాట్యం చేసింది. ఈ విధంగా మొత్తం రెండు గంటల సమయంలో ఉపన్యాసాలు నలభై అయిదు నిమిషాలు, దండలు గత్రా వేయించుకోడం పావుగంట, నాట్యం ఓ గంటకాలాన్ని ఆక్రమించాయి.

ఈ విదేశాలు వెళ్ళొచ్చిన కళాకారులకంతా అక్కడి ప్రేక్షకులకి ఉపోద్ఘాతాలిచ్చి ఆపైన నాట్యం చెయ్యటం అలవాటవుతుంది. ఆ అలవాటు వీళ్ళు ఇండియా వచ్చినా మర్చిపోరు. దాంతో ప్రేక్షకులకి బోరు కొడుతుంది. అందుకనే గోపాల్రావు బోరెత్తిపోయాడు. మణికి మాత్రం ఇదే నచ్చింది. మైకు ముందరికి ఆ అమ్మాయి వచ్చి ఉపన్యాసం ఇవ్వటం మొదలు పెట్టినప్పుడల్లా తల ఇటూ అటూ త్రిప్పి ఓసారి నెక్లెస్లు, మరో ఉపన్యాసపు విశ్రాంతిలో చెవుల దుద్దులు, మరోసారి గాజులు.... ఇల్లా అన్ని రకాల ఫేషన్లు స్టడీ చేసింది.

అడవి కాచిన వెన్నెల వృధా పోకుండా దాన్ని చూస్తూ కూర్చున్న సమయంలో గోపన్నతో "ఇవాల్లి ప్రోగ్రాం చాలా బాగుంది కదూ!" అని అడిగింది.

"అయిపోయినదా? లేక అవుతున్నదా?" అని అడిగాడు గోపన్న. మణి జవాబు చెప్పలేదు. "చీ పాండి!" అంది.

13. చివరి రోజు

కొన్నరెన్ను చివరి రోజున గోపాల్రావు వెళ్ళేసరికి సెషన్ అరగంట ఆలస్యంగా మొదలవుతుందని తెల్సింది. పొద్దున్న లేడీస్కి కండక్టెడ్ షాపింగు ఏర్పాట్లు చేస్తున్నారు. కొన్నరెన్ను బస్సులలో గైడ్లు తీసుకు వెళ్తారని చెప్పారు.

ఆడవాళ్ళ వెంట మొగవారు కూడా వెళ్ళవచ్చు ననడంతో గాలం, సత్యనారాయణరాజు వగైరా మొగవాళ్ళు, స్వంతానికి ఆడవాళ్ళు లేని వాళ్ళు కూడా అరైంటుగా పరిచయాలు చేసుకుని భాబీ, బెహన్ అంటూ ఉన్న ఆడవాళ్ళతో బయల్దేరారు.

మధ్యాహ్నం డెలిగేట్స్ కి ఊళ్ళో ఉన్న లాబోరేటరీస్ కి విజిట్స్ ఏర్పాటు చేశారు. పొద్దున్నతో సైంటిఫిక్ సెషన్స్ పూర్తవుతాయి. ఆ మర్నాడు కూడా ఉండేవాళ్ళకోసం ఋషీకేశం, హరిద్వారం వెళ్ళే ఏర్పాట్లు చేశారు. ఆ రోజు పొద్దున్నకి ఉన్న పది పేపర్ల రచయితల్లో నాలుగు పేపర్ల రచయితలే కాన్ఫరెన్సుకు వచ్చారు. వాళ్ళు మొత్తం ఏడు మంది. అందులో గోపాల్రావు ఉన్నాడు. ఆనాటి కార్యక్రమాన్ని నడిపించటానికి మూడేశ్వర్ ని ఎన్నుకున్నారు. మొత్తం ఎనిమిది మంది తేలారు. మూడేశ్వర్ కి తను కూడా షాపింగ్ కి వెళ్ళాలని ఉంది. యు.ఎన్. ఉద్యోగం వచ్చేటట్టు చూసుకోవాలి. అది వచ్చేటట్టే ఉంది. కాని ఆ ఉద్యోగం ఇప్పించే మనిషి అమెరికాలో ఉన్న పెళ్ళానికి చీర కొనడానికి ఓ బెహన్ తో వెళ్తున్నాడు. మూడేశ్వర్ తన భార్యని కూడా పంపుతున్నాడు గాని, తను కూడా ఉంటే ఎందుకైనా మంచిదని అతనికి తోస్తోంది. ఆ మాట తోచినప్పుడు మరోమాట తోచడం లేదు.

అందుకని సభ ప్రారంభిస్తూ “షాపింగ్ కి వెళ్ళే బస్సులు మరో అరగంటలో బయల్దేరబోతున్నాయి. మనం ఎనిమిది మందిమి ఇక్కడున్నాం. మిగిలినవాళ్ళంతా మనల్ని మన కర్మానికి వదిలేసి ఊరు మీద పడ్డారు. పడబోతున్నారు. మీలో ఎవరైనా ఇతర్ల పేపర్లు చర్చించ దల్చు కుంటే కాగితాల మీద ఇప్పుడే రాసివ్వండి” అని మొదలు పెట్టాడు. ఎవరూ ఇవ్వలేదు. ఎవరికీ ఉత్సాహంగా లేదు. “అయితే సభ ముగిసింది. ఎందుకంటే మీరు పేపర్లు ప్రెజెంట్ చేసినా డిస్కస్ చెయ్యడానికి ఎవరూ లేరు” అంటూ స్వస్తి పలికాడు.

బస్సులో మణి ప్రక్కన కూర్చున్న గోపన్న స్వగతం శివాజీ గణేశన్ డైలాగు అందుకున్నది. “ఎందుకిల్లా జరిగింది! తను ఈ కాన్ఫరెన్సులో చదవాలని నెల రోజులుగా అన్నం నీళ్ళు మాని పేపరు రాసుకొస్తే అఖరికి వినే నాధుడే లేకపోయాడు! ఇన్ని వందల మంది ఇన్ని వందల మైళ్ళు, ఎన్నో వేల రూపాయలు మొత్తం మీద తగలేస్తూ వచ్చిందెందుకు? ఈ సంతలో అందర్నీ కలుసుకోడానికా? ఈ రోజు కాన్ఫరెన్సులో చదివే పేపర్ల కంటే ఆడవాళ్ళతో షాపింగే ఇంత మంది సైంటిస్టులకి నచ్చిందా? సైంటిస్టులు ఇంత చవకబారు మనుష్యులా? వీళ్ళ మీదా దేశం ఇన్ని ఆశలు పెట్టుకున్నది? ఈ కాన్ఫరెన్సులో చర్చలన్నీ నోరున్న వాడిదే రాజ్యం అన్నట్టు జరిగాయి. కొళాయి దగ్గర మంచి నీళ్లు తెచ్చుకోడం కాన్ఫరెన్సులో పేరు తెచ్చుకోడం ఒక లాంటివేనా? మనదేశం బాగుపడదా?... పడకపోతే నేను తిరిగి అమెరికా వెళ్ళిపోతే... పోతే....పోతాను.”

- ఆంధ్రపత్రిక, 1975

- ఆంధ్ర సచిత్ర వారపత్రిక, 75

